

1524

पड़ा क्यों सोय रहा ठगियन में !

~~मित्र तेरा कोई नहीं संगियन में~~
वचन सत्सग हजुर सन्त कृपालसिंह जी महाराज

(सत्‌संदेश अप्रैल 1963 में प्रकाशित प्रवचन)

४) मित्र तेरा कोई नहीं संगियन में, पड़ा क्यों सो^ए रहा ठगियन में ।

आज आपके सामने स्वामीजी महाराज की बाणी रखी जा रही है। किसी महात्मा की बाणी लो, वह एक ही मज़मून का ज़िकर कर रहे हैं, कि भाई तुम कौन हो ? तुम अपने आप को जानो ।

चेतन रूप विचारो अपना ।

इस वक्त तुम अपने आपसे भूल चुके हो, जिसम का रूप बने बैठे हो, और प्रभु को भूल चुके हो । दुनिया के लेवल से तुम दुनिया को देख रहे हो, जिसम के लेवल से दुनिया को देख रहे हो । दुनिया किसी और रंग में नजर आ रही है, जो उसका असल रंग नहीं है । Matter is changing, जिसम भी मैटर का बना हुआ है, मादा (जड़ प्रकृति) का । सारा जगत भी मादा का बना हुआ है । समझे । तो दोनों चीजें एक ही रफ्तार से Change हो रही हैं, तब्दील हो रही हैं । हम जिसम का रूप बने बैठे हैं, इसलिये, जब दो चीजें एक ही रफ्तार पर चल रही हो, तो वह खड़ी भासती हैं । असल में वह दोनों बदल रही हैं ।

मैंने कई बार भिसाल देकर समझाया है, कि एक दरिया है । तुम बेड़ी में सवार हो, बेड़ी उस तरफ जा रही है जिस तरफ कि दरिया बह रहा है । दोनों ही एक रफ्तार से जा रहे हैं । मालूम नहीं होता कि तुम चल रहे हो । खड़े मालूम होते हो । अगर कोई भाई उस बेड़ी से बाहर खड़ा हो जाये, वह देखता है, बेड़ी भी बह रही है और पानी भी बह रहा है । वह पुकारता है, हमर्दी से कि अरे भाईयों, तुम बह रहे हो । वह देखते हैं । गिर्दा गिर्द कि भई पानी भी खड़ा है, हम भी खड़े हैं । यह क्या कहता है ? हम इस वक्त जिसम का रूप बने बैठे हैं । जिसम भी बदल रहा है, जगत भी बदल रहा है । इसलिये दोनों स्थिर भासते हैं । हालांकि सारे महात्मा यही कहते हैं कि जगत असत है और आत्मा सत है । जगत हमेशा स्थिर रहने वाली जगह नहीं है, वह बदल रहा है और आत्मा स्थिर है, हमेशा रहने वाली चीज है और हमें क्या भास रहा है ? हमें भास रहा है, कि यह सब कुछ हमेशा एक रस रहने वाला है ।

महाभारत में जिकर आता है कि यक्ष ने युधिष्ठिर से सवाल किया है कि महाराज दुनिया में

जिक्र

सबसे अचरज बात कौन सी हो रही है ? कहने लगे कि भई देखने की बात है, हम आँखों से रोज देखते हैं, ऐसे जिसम को कोई चीज छोड़ जाती है तो उसको चार भाई उठा कर श्रमशान भूमि में पहुंचाते हैं, अपने हाथों से दाग देते हैं, मगर उनको यह यकीन नहीं आता कि यह जिसम छोड़ना है। इससे बढ़कर और अचम्पे की बात क्या हो सकती है ? देखने की बात है। आँखों से देखते हैं मगर अन्धेरगर्दी है। कंधों पर उठाकर श्रमशान भूमि में पहुंचा कर कहते हैं कि इसको अपने हाथों से दाग दो, बल्कि खोपड़ी भी फोड़ते हैं, मगर यकीन नहीं आता कि हमारी खोपड़ी को भी किसी ने फोड़ा है। समझे ! कहते हैं, इससे बढ़कर और आशर्य की बात क्या है ? हैरान करने वाली बात है। पढ़े लिखे, आलिम बेइल्म, अमीर गरीब, सब एक ही धोखे में जा रहे हैं। तो सन्त महात्मा हमको क्या सिखलाते हैं, कि आप पिण्ड से, इस बेड़ी से बाहर आना सीखो। फिर तुमको हर एक चीज़ सही रंग में, सही हालत में नज़र आयेगी। जैसे बेड़ी से बाहर खड़ा हुआ इन्सान देखता है कि बेड़ी भी बह रही है और दरिया भी बह रहा है। ऐसे ही तुम देखने लगोगे कि जिसम भी बदल रहा है और सब कुछ बदल रहा है। शास्त्र का सिद्धान्त सत मालूम होने लगेगा कि जगत असत है और आत्मा सत है।

अब जो भी महात्मा आये उन्होंने इसी तरफ हमारी तवज्जो दिलाई, ख्वाहे वह संस्कृत के वेद-मंत्रों द्वारा दिलाई या फारसी ज़बान में बतलाई या अरबी में उनको अरबिस्तान वालों को बतलाई, मगर चीज़ इसी को बयान किया है कि यह हमेशा रहने वाली जगह नहीं, इसके अन्तर मकीन (निवासी) है इस जिसम का, वह तुम हो। तुम आत्मा देहधारी हो। आत्मा उस प्रभु की अंश है। हम सब उसी के बच्चे हैं। सब महात्माओं का यही उपदेश रहा है। ज़बानों को इस वक्त छोड़ दो। ज़बानों में जो लिखा है ज़बानों द्वारा, उसको समझो। वह क्या कह रहे हैं ? सारे वेद-शास्त्र पढ़कर फर्ज़ करो एक आदमी इकट्ठा करके सब पढ़े, पढ़ता रहे, पढ़-पढ़ कर सारी उम्र गुज़री क्योंकि वेद शास्त्रों का पढ़ना कोई मामूली बात नहीं। अब्बल संस्कृत ज़बान पर काबू पाना अब इस ज़माने में, जबकि संस्कृत रायज (प्रचलित नहीं), उस वक्त तो ऐसे थी जैसे आज तुम हिन्दी या उर्दू बोल रहे हो, उस ज़माने में। आज उसको सीखने के लिये बड़ी मुश्किल और मेहनत करनी पड़ेगी। सारे वेद शास्त्र पढ़ कर आखिर किस नतीजे पर पहुंचे ? जगत असत है और आत्मा सत है। सत वस्तु की तलाश करो। वेद मंत्रों में यह आया है कि हे परमात्मा, हमें असत से सत की तरफ ले चलो। अगर हम इस ज़बान में बयान कर लें तो क्या हर्ज़ है ? बात तो असत से सत की तरफ जाना है ना, असत का निर्णय कर लो, सत को ग्रहण कर लो, काम बन गया, ख्वाहे संस्कृत पढ़ के कर लो, ख्वाहे अरबी पढ़ के कर लो, ख्वाहे पंजाबी पढ़ के कर लो। सवाल तो यह है कि जो वेद शास्त्र बयान कर रहे हैं, वह इसी जिसम का बयान है।

यह जो जिस्म तुम लिये फिरते हो, यह सबसे बड़ा वेद, सबसे बड़ा ग्रन्थ, सबसे बड़ा कुरान, सबसे बढ़ कर बाईबल यही है। और इन धर्म पुस्तकों में किस बात का ज़िकर है? इसमें इसी बात का ज़िकर है, जिसम का, जिसमें तुम रह रहे हो। इसी को पढ़ो। सारी दुनिया की किताबें तुम पढ़ डालो जब तक इस दो वरकी किताब को नहीं पढ़ते कुछ नहीं मिलेगा। सब महात्मा यह कहते हैं, Tap inside, कि जाओ, अन्तर जाओ। दो भूमध्य पीछे हटो। जाओ गुरु के पास। “महाजनाम गुह्याम।” महाजन लोग इस गुफा में सफर करते हैं। यह सब महात्मा कहते हैं। अब यह ज़रूरी नहीं कि वह जबानें पढ़ कर ही सीखो। अगर कोई आमिल मिलता है तो जल्दी कर लो। आखर नफसे-मज़मून तो वही है न। अब स्वामीजी महाराज क्या कहते हैं, कि ऐ भाई तू आत्मा है, आत्मा देहधारी है। यह जिसम तू पैदा हुये साथ लाया था। यह पहिला संगी साथी है हमारा। इसके सब दो सारे ताल्लुकात पीछे बने। जब जाते हो, पिण्ड को छोड़ते हो, यह जिसम सब ही जवाब दे जाता है। बताओ इनमें तुम्हारा मित्र कौन हुआ? मित्र की तारीफ सन्तों ने की है -

भई ॥

जिन्हां दिसन्दियाँ मेरी दुर्मत बजे मित्र असाड़े से ही।

जिन के देखने से हमारी दुर्मति का नाश हो। यह दुर्मत है न कि असत, सत भास रही है। जिनके मिलने से असत, असत नज़र आये और सत, सत भासे, ऐसे लोग हमारे सच्चे मित्र हैं। कहते हैं, ऐसे लोग कितने हैं दुनिया में? कहते हैं, सारी दुनिया में तलाश की, ऐसे मित्र कहीं-कहीं मिलते हैं। अब यह जिसम साथ नहीं जाता भई, हमें तो ऐसे मित्र की ज़रूरत है, जो हमारे साथ रहे, सदा अंग-संग रहे, पिण्ड छोड़ जाये तो भी साथ रहे। वह कौन है? वह परमात्मा है। वह हमारी आत्मा की आत्मा है। उसके आधार पर हम सब कार-ब्योहार कर रहे हैं। या वह हस्तियाँ हैं, जिनके अन्तर परमात्मा इजहार कर रहा है, जिस पोल पर परमात्मा काम कर रहा है। उसका नाम आप कुछ रख लो। वह जंगलों, बियाबानों, पहाड़ों में हर वक्त तुम्हारे अंग-संग रहेंगे, तुम्हारी सहायता करेंगे और जब जिसम छोड़ोगे, मरते समय या जीते जी एक भुलेखा (भूल) है, जिसमें दुनिया जा रही है। अरे भई वह पावर जो उस पोल पर काम करती है ना, उसका नाम गुरु है। हां पोल पर इजहार ज़रूर करती है।

गुरु को मानुस जानते जन्म जन्म होय स्वान ।

यही एक भुलेखा (भूल) है, जिसमें दुनिया जा रही है। अरे भई वह पावर जो उस पोल पर काम करती है ना, उसका नाम गुरु है। हां पोल पर इजहार ज़रूर करती है।

ब्रह्म बोले काया के ओले, काया बिन ब्रह्म क्या बोले ॥

काया के ओले (परदे में) बैठ कर वही पावर काम करती है। जहां इसको एहसास हो गया।

जैसे में आवे खसम की बाणी, तैसड़ा करि ज्ञान वे लालो ।

ऐसी हस्ती का नाम साधु सन्त और महात्मा है। काया के बगैर, कहते हैं, ब्रह्म कैसे बोले? अब हम सब कायाधारी हैं ना! हम जो काया में बैठे हैं। हमजिन्सियत (जाति भाव) कुदरती खासा है। अब जब तक जिसमानी पोल पर बैठी हुई कोई आत्मा, जिसका उससे मिलाप है, समझे, वह ऐसे ही मल-मूत्र के थेले में आकर उसका एहसास रख कर हमें भी उस त्रफ़ का (आश्चर्यपक दृश्य) एहसास कराये, उसका नाम कहते हैं गुरु। जिसमानी पोल पर वह पान्धे (अध्यात्म) का काम करता है। वह कहता है, मैं भी जिसम नहीं और तू भी जिसम नहीं है, छोड़ जिसम और चल ऊपर। जब ऊपर जाते हो, तो सामने आ खड़ा होता है। जिसमें वह समर्थ है, उसका नाम गुरु है।

बा तो बाशद दर मकानो लामकां ।

चूं बिंमानी अज सराओ अज दुर्का ॥

जो तुम्हारे साथ रहे, जब तुम इस दुनिया में हो, जंगलों, पहाड़ों, वियाबानों में भी। वह समर्थ पुरुष है भई,

वली अल्लाह रा बर कयासे खुद मगीर ।

दर नविश्तन यकसां आयद शेरो शीर ॥

कहते हैं लिखने में लफज़ 'शेर' और 'शीर' एक जैसे नज़र आते हैं। मगर उनमें बड़ा भारी फ़र्क़ है। एक फाड़कर खा जाने वाला जानवर है, शेर; एक आधार देने वाली वस्तु है, शीर (दूध)। ऐसे ही इन्सान और इन्सान में बड़ा भारी फर्क है। समझे! ज़ाहिरा शकल इन्सानी है, मगर अन्तर में एक रुहानी है, एक जिसम के बन्धनों में धिरा पड़ा है। जो रुहानी पुरुष है, पिण्ड से ऊपर जाने वाला पुरुष है, आसमानों पर उसकी रुह सफर करती है, वह भई इन्सान ज़्युर है, शकल इन्सानी रखता है, मगर कुछ और भी है। जो और है, वह साधु है, वह सत्रुगुरु है। जब तक उससे Contact (परिचय) नहीं होता, सच्चे मानों में इन्सान की तरक्की नहीं होती। वह पावर क्या है? वह परमात्मा ही, जिस भाव से याद करो, उसी शकल में आता है। जिस भाव से उसको याद करो, वैसी सूरत लेकर आ जाता है।

बनामें ऊ कि ऊ नामे नदारद ।

बहर नामे कि खानी सर बरारद ॥

तो आप यहां देखेंगे कि ऐसे अनुभवी पुरुष और प्रभु में क्या फर्क है? एक लोहे का गोला है, आग में डाल दिया तो वह आग का रूप बन गया। अब क्या फर्क है? तो मेरे यह अर्ज करने

का भई सिर्फ मतलब यही है कि ऐसे महापुरुष जिनकी आँखें खुली हैं, उसके अनुभव को पा चुके हैं, ऐसे हजारों में से बल्कि लाखों में से कोई एक, उनकी महिमा यह है। बाकी उसके नाम लेवा बन गये हजारों लोग क्या कुछ नहीं कर रहे, गुरुडम करके वह बदनाम हो रहे हैं। यहां जब लफज गुरु बता जाता है। उसकी ऐसी हस्तियों से गर्ज नहीं है जो Acting posing बनावट या चार सौ बीस बन रहे हैं, लोगों को खाली जिस्मानियत की ही तालीम देकर, इससे ऊपर जाने का न उनको खुद पता है, न दूसरों को वह ले जा सकते हैं। उनसे हमारी गर्ज नहीं है। यहां लफज साधु और सन्त, मैं तो यह भी कहूँगा, साधु और सन्त यह दो लफज ही छोड़ दो, यह काफी बदनाम हो चुके हैं। कोई और नया लफज जोड़ दो, पर ऐसी हस्ती की ज़रूर ज़रूरत है जो समर्थ पुरुष हैं, जो आपको उसका Contact (परिचय) दे सकता है। थोड़ा दे, मगर दे तो सही ना भई ! तब काम बनेगा, नहीं तो नहीं। तो ऐसे पुरुष क्या कहते हैं ? कि ऐ भाई, जितने तेरे संगी और साथी हैं, इसमें तेरा मित्र कोई भी नहीं है। तू कौन ? तू तो आत्मा है। तू जिसम बना बैठा है। जिसम भी जवाब दे जाता है। जिसम के जितने ताल्लुकात हैं, बताओ वह कैसे साथ जायेंगे ? मित्र तो वह है ना, जो हमारे साथ रहे या परमात्मा है, या सन्तों ने और थोड़ी तारीफ की है ।

नानक कचड़िया संग तोड़ दूँढ़ सज्जन सन्त पकियां ॥

कि भई, तू कच्चों का संग छोड़ दे, तू पक्के सज्जनों को तलाश कर। कहते हैं, वह कौन है ? कि वह सन्तजन है ।

जास्ति
एह जीवन्दे बिछड़े, ओह मोया न जाय संग छोड़ ॥

दुनिया में लोग आप को, कुछ गरीबी में, बीमारी में, नादारी और लाचारी में, छोड़ जायेंगे। हद बहुत सदाचारी भी हों, हद अन्त समय तक ।

एह हंस अकेला जाई ॥

घिड़कता मर जाता है, कोई मदद नहीं करता। ऐसी हस्ती की संगत-सोहबत में बैठो जो तुमको उस राज से जो पिण्ड से ऊपर जाने का है, पिण्ड को छोड़ने का है, जो अन्त समय जाते हुए सबको तज़रुबा करना पड़ता है, वह जीते जी करा दे और साथ अन्त समय सामने आ खड़ा हो। ऐसे का नाम है, कहते हैं, वह सन्तजन हैं। आज तो भेख का नाम सन्त बन गया भाई, जिसने दो चार कथा सुना ली, याद कर ली, सुनाते फिरे। हमारे हजूर फ़रमाते थे, कि किसी ने खोता वाही किसी ने पोथी वाही। इस हालत में दुनिया जा रही है। और बिचारे लोगों को तलख तज़रुबा होने पर, क्योंकि जो मन इन्द्रियों के घाट पर बैठा है, आखिर गिरेगा, अवश्य। जबानी जमाखर्च का तो यह मज़मून नहीं ।

यह करनी का भेद है नाहीं बुद्धि विचार ।
कथनी छांड करनी करो तो कुछ पाओ सार ॥

यह करनी का मज़मून है, रहनी का मज़मून है। तो जब उनको तलख तज़्रुबा होता है, तो वह कहते हैं It is all gurudom. सबको छोड़ो। अरे भई सब को न छोड़ो, ढूँढो कोई सन्त मिलता है कि नहीं? तब तो काम बनेगा, नहीं तो नहीं बनेगा ।

तो स्वामीजी महाराज फर्मा रहे हैं कि जितने संगी और साथी हैं जिनमें तुम रह रहे हो, इनमें तेरा मित्र कोई नहीं। जिसमें साथ सबसे पहले आता है और जाते हुए साथ नहीं जाता। जब जिसमें, जो सबसे पहिला संगी है, वह साथ तुम्हारे नहीं जाता, अरे भई इसके कारण तुम्हारे और ताल्लुकात स्त्री, बाल-बच्चे, दोस्त मित्र, यह वह, जो दोस्त बने हैं, यह तुम्हारे साथ कैसे जायेंगे? बड़ी मोटी बात है। समझे! फिर कहते हैं “पड़ा क्यों सोवे तू इन ठगियन में!” कहते हैं जाहिरा बड़े जटलमैन, शरीफ आदमी मालूम होते हैं। बड़े प्रेम से बरतते हैं आपसे और आपको पता नहीं लगता, और आपको लूट कर ले जाते हैं। ठग बड़ी मीठी-मीठी बातें करते हुए आपको लूट कर ले जाये आपको पता नहीं लगता। पीछे पता लगता है तुम लूटे गये।

कहते हैं, यह दुनिया में, यह जिसमें सबसे बड़ा ठग है, कहते हैं, यह हमेशा रहेगा, ठगी नहीं तो और क्या है? सारी उम्र इसको पालते रहते हैं यह समझकर कि हमेशा यहीं रहेंगे, यह हमारा है, हम इसके हैं। तो यह ठगी नहीं तो और क्या है? इसके ताल्लुकात बाल-बच्चे, स्त्री यह भी ठग हैं। कोई दुनिया के लोग आकर तुम्हारे घर से कोई चीज़ चुरा कर ले जायें, नुकसान तो हुआ, मगर तुम बच गये। एक और भाई आया तुम्हारे कपड़े भी उतार कर ले गया, तुमको नंगा छोड़ गया। नुकसान तो हुआ फिर भी तुम बच गये। एक आदमी और आया वह तुम्हारे जिसमें को तोड़ गया, टांग बाजू तोड़ गया नुकसान तो कर गया, मगर तुम अब भी बच गये, जिन्दा हो। एक और आता है, वह तुम्हारी सुरत पर कब्जा पाता है। बताओ वह सबसे ज्यादा जानी दुश्मन है कि नहीं? वह कौन है? यही बाल-बच्चे, स्त्री, दोस्त मित्र, दुनिया के ताल्लुकात की लम्पटता। एक बच्चा हो, खेलता हंसता इधर उधर फिरता है, आठ दस आदमी गिरद गिरद हों, उनकी सुरत को खेंचे रखता है। वह सबसे बड़ा खतरनाक हुआ कि नहीं? जितनी कोई चीज़ हमको प्यारी लग रही है, वह उतनी ही खतरनाक है, वह हमारी रुह पर कब्जा पा रही है। भई रुह को तो प्रभु के साथ लगाना था। वह उसमें खचित हो रही है। तो बाकी सब डाकुओं से यह ज्यादा खतरनाक डाकू है। बड़ा मीठा-मीठा, बड़ा साफ,

मालूम होता है, जेंटलमैन की तरह आता है और तुमको लूटकर ले जाता है। तो कहते हैं, अरे भई ठगों में, आदमी जागता भी तो भी लूटा जाता है। अगर ठगों के दर्मियान तुम सो रहे हो तो फिर क्या हाल होगा।

जिस तरह एक पिता बच्चे की अधोगति को देखकर उस पर रहम खा कर, उसको समझाता है, अरे भाई तू इनमें क्यों सो रहा है? तू लूटा जा रहा है। हर मिनट तेरी सुरत की पूँजी दुनिया में खोई जा रही है। होश कर, इसको सम्भाल। दुनिया में कौन किसी का है, और कौन किसी का रह सकता है? "एह हंस अकेला जाई", घिड़कता मर जाता है। उस वक्त, बताओ उसके लिए आपने क्या किया है? यह एक ऐसा मज़मून है जो हर एक समाज के सामने है। तो ऐसा महापुरुष कहो, हमारी तरह शक्ल इन्सानी रखते हुए जिसने इसका अनुभव किया है, उसकी सोहबत में तुम बैठ जाओ। उसका नाम कुछ न रखो। झगड़ा पाक। आमिल कह दो, जो तुमको अन्तर की आँख खोलने पर, जैसा मैंने पढ़िले कहा, बेड़ी से बाहर खड़ा कर दे, अपने आप हरेक चीज़ साफ हो जायेगी। धोखे की बात ही कोई नहीं। अनपढ़ है तो उसकी भी आँख खुल जायेगी, पढ़ा है तो उसकी भी आँख खुल जायेगी। हां इल्म आमिल के गले में फूलों का हार है। वह एक चीज़ को कई तरीकों से, खूबसूरती से तुम्हारे सामने पेश करेगा। अगर अनपढ़ भी, इल्म जिसके पास नहीं, उसकी डिसियां नहीं मिली, बाहर की इल्मियत के लिहाज़ से उसने कुछ ज्यादा तरक्की नहीं भी की तो भी वह बात कहेगा तो पते की कहेगा। वह देख कर बयान कर रहा है।

पिशावर में एक बाबा भोज सिंह थे। कमाई वाले पुरुष थे। उनसे लोगों ने पूछा कि महाराज करनी और कथनी में क्या फर्क है, करने और कहने में क्या फर्क है? कहने लगे, भई कहना, कहना है, और करना करना है। बड़े थोड़े लफज़ हैं। कहणा कहणा है और करना करना, कहण पंजाबी में कहते हैं, छपाकी को, पंजाबी भाषा में। छपाकी जब निकल आये तो बड़ी मीठी खाज होती है। आप रगड़ते हो और खाज होती है, और रगड़ते हो, छोड़ने को जी नहीं करता। मगर वह खाज फिर भी नहीं छूटती और खाज करो, वह सूज जाती है। कहते हैं, जो जबानी खर्च है ना, बयान करना, यह वह, यह छपाकी की तरह है। जो करना है, नारंगी का करना कहीं खिला हो, आधे मील से गुज़र रहे हो, तो खुशबू आयेगी उसकी। यह करने की जो कमाई है, वह खुशबू फैलाती है। दो लफज़ों में बात कह दी। जो आमिल है, वह बहुत तरीकों से बयान करेगा। इन्होंने मतलब की बात कह दी। मतलब से मतलब है ना।

यह करनी का भेद है नाही बुद्धि विचार ।

कथनी छांड करनी करो तो कुछ पाओ सार ॥

क्राइस्ट ने कहा, If you love me keep my commandments (मुझसे प्रेम करते हो तो मेरी आज्ञा मानो) Let my words abide in you and you abide in me (मेरे वचनों को हृदय में बसा लो, तुम मेरे हृदय में बसोगे) तरीका है जो ! बयान करने में इतना फर्क रह जायेगा । मगर बात वही है । तो अनुभवी पुरुष जब मिलता है तो आपको यह नज़र आने लगता है कि यह जिसमें भी साथ नहीं । रोज पिण्ड को छोड़ोगे तो जिसमें भी साथ कहाँ रह गया? तुम आत्मा की नज़र से ही दुनिया को देखोगे । हर एक चीज़ फिर अपने असल रंग में नज़र आने लग जायेगी । बात तो यही है । समझाने-बुझाने की ज़रूरत नहीं, अपने आप भासने लग जायेगा, वाकई भई जिसमें भी अपना नहीं तो यह कहाँ के अपने हैं? वह आत्म-अनुभव में जागेगा, फिर प्रभु अनुभव होने लगेगा । जब उसको पा जायेगा । उस अनुभव को पा कर हमेशा के आनन्द को पा कर दुनिया में रहते हुये दुनियाँ से अतीत रहेगा । तो स्वामीजी महाराज फ़रमा रहे हैं, ऐ भाई! जितने तेरे संगी और साथी हैं, इनमें तेरा सच्चा मित्र कोई भी नहीं, तू ठगा जा रहा है । यह ठग हैं ठग । ठगों में तो जागता पुरुष भी ठगा जाता है, अरे भाई तू तो सो रहा है । अरे भाई तू क्यों सो रहा है इन ठगों में? हमदर्दी से कह रहे हैं ।

(2) चेत कर प्रीति करो सत्संग में, गुरु फिर रंग दे नाम अरंग में ।

महात्माओं ने इस तरफ बड़ी तवज्जो दिलाई, यह सन्त महात्माओं ने मिसालें दे देकर समझाने का यत्न किया है ।

जग रचना सब झूठ है जान लियो रे भीत ।

बड़े साफ़ लफज़ों में फ़साया । झूठ से मुराद जो हमेशा नहीं रहेगी । ऐ मित्र इसको अच्छी तरह से दिल में जान लो । कैसे हैं? कहते हैं -

कहो नानक थिर ना रहे ज्यों बारु की भीत ।

जैसे रेत की दीवार बनी हो, वह कितनी देर रहेगी? जब तक उसमें नमी है जो । जब नमी हटी, जरा सूरज चढ़ा, गिर गई । तो इसीलिये कहा, 'जग सुपना बाजी बनी ।' कि एक बाजीगर के तमाशे की तरह है, यह आखिर मिट जायेगी । कब तक रहेगी?

कहाँ सो भाई भीत हैं देख नैन पसार ॥

इक चाले इक चालसी सब को अपनी बार ॥

भाई-भाई और मित्र कहाँ के? जरा आँखें उघाड़ कर देख, खोल कर देख, कोई जा रहे हैं, कोई जाने को तैयार बैठे हैं और हमने भी जाना है ।

राना राव को न रहे रंक न तंग फकीर ।

बारी आपो अपनी कोई न दान्थे धीर ॥

ऐत (भृगु)

न बादशाह रहे न स्वयं रही, दुनियादार रहे न वली औहार रहे। जिसने जिसम लिया उसने छोड़ा मुआफ करना। गुरु नानक साहब आये थे, जो काया ली थी वह छोड़ गये, गायब हो गई यह अलेदा बात रही। हजरत मुहम्मद साहब आये, छोड़ गये, भगवान कृष्णजी आये, काया छोड़ गये। काया तो छोड़ने वाली चीज़ है भाई। जब वह छोड़ गये तो हम क्यों नहीं छोड़ेंगे? तो इसमें जाने वाली चीज़ को जानना है। वह कौन है? वह हम हैं। तो इसलिये सन्तों ने बार-बार बड़ा खोल-खोल कर समझाने का यत्न किया है कि अरे भाई फिर इस हालत में क्या करना चाहिये जब सब कोई जाने वाला है।

कूड़ कूड़े नेह लगा बिसरिया कर्तार, ५२०१२ ॥

जो फना (नाश) हो जाने वाली चीजें हैं उनके साथ हमारा प्यार लगा है। वह प्रभु जो फना नहीं होने वाला, वह भूल चुका है।

किस नाल कीजे दोस्ती सब जग चलण हार ॥

किससे दोस्ती करनी चाहिये भई। सारा जगत ही चलने वाला है। कौन रहा और कौन रह सकता है? यह जिसम मिट्ठी का ढेर है। Dust thou art unto dust returnest, तुम्हारा जिसम, भाई तुम जो अब जिसम रूप बन बैठे हो ना यह जिसम मिट्ठी का ढेर है, यह जिसम मिट्ठी में मिला दिया जायेगा। और तुम इससे जुदा होंगे। अब कहते हैं, ऐसी हालत में हमें करना क्या चाहिये जब सब तरफ से ही चलो चली का बाजार गर्म है। जिस ज़मीन पर हम मकान बना रहे थे, वह रेत की ज़मीन थी। जिस बड़ी पर हम सवार थे, दरिया में जा रही थी, वह कागज की नाव थी कहो, कब तक रहेगी? इस बात को जानना है।

जिनी चलण जानिया सो क्यों करे बिथाह ॥

जिन्होंने चलना जान लिया, दिल दिमाग में उनके यह बात घर कर गई, समझे, वह इन्हें झूठ के पसारे, गले काटने लोगों के बदखोई करनी बुरा यितवन करना, अरे भई कब करेगा, क्यों करेगा? हम को मौत भूल चुकी है। हमें दुनिया अपने असल रंग में नज़र नहीं आ रही है। भई इसीलिये सत भास रही है। अरे भाई तेरा मित्र इनमें कौन है? तो इस हालत में हमको क्या करना चाहिये? अब स्वामीजी महाराज इसका थोड़ा सा उपदेश देते हैं कि हमें क्या करना चाहिये? चेत कर। होश में आ। अरे भाई तू सो रहा है।

मोह माया सबो जग सोया इह भरम कहो किंव जाई ॥

माया भूल को कहते हैं। हम अपने आपको भूल गये, जिसम का रूप बन गये, प्रभु को भूल गये। यही माया है। “एह शरीर मूल है माया।” माया का मूल है यह शरीर जब जिसम का रूप बन गये, यही माया हो गई कि नहीं? तो कहते हैं माया में आये, मोह बन गया साथ, जिसम का मोह हो गया, बच्चों का मोह हो गया। अगर आँख खुल जाये, होश आये, अरे भाई यह भी मिट्टी का ढेर है। यक्ष सवाल करता है युधिष्ठिर से, वह कौन सी अचम्भे की बात है? यही तो अचम्भे की बात है। हम आँखों से देखते हैं और यकीन नहीं आता। जैसे कपड़े पर चिकनाहट लगी हो, उस पर पानी डालो तो उस पर पानी ठहरता नहीं, तिलक जाता है। हमारे दिल में जगत की सतता की इतनी चिकनाहट लग चुकी है, उस पर कोई ज्ञान-ध्यान असर नहीं करता। हम पढ़ रहे हैं ना, पढ़ते हैं, बिचारते हैं, सारे महात्मा गला फाड़-फाड़ कर कहते हैं कि अरे भाई, तूने जाना है, तूने जाना है। क्या दिल मानता है? इतना रंग दुनिया का चढ़ चुका है कि इस पर कोई असर नहीं पड़ता है। तो कहते हैं चेत *Awake* (जाग), वेद भगवान कहता है। देखिये, एक ही बात कह रहे हैं। यह कहते हैं चेत। वेद भगवान कहता है जागो। यह कहते हैं चेतन हो भई, होश में आओ। गुरु अर्जुन साहब फ़रमते हैं, ‘उठ जाग,’ एक ही बात कह रहे हैं। बताओ जबांदानी से हमारी गर्ज तो नफ्से मज़्मून से है ना। कहते हैं, चेतो। चेत कर क्या करो? “प्रीति करो सत्संग में।” सत्संग में प्रीति लगाओ। अब सत्संग किसको कहते हैं? असल में गलतुलअवाम (गलत परम्परायें) बातें चल रही हैं। हम यह समझते हैं, जहां पर कोई लैक्चरबाज़ी हो, किसी ग्रन्थ पोथी का स्वाध्याय हो, कोई और जबानी जमा खर्च हो, उसका नाम सत्संग रखते हैं। अरे भई सन्तों ने ऐसी संगत का नाम सत्संग नहीं रखा। उन्होंने तारीफ दी है कि सत्संग किसको कहते हैं?

जै सतगुरू तै सत्संगत बणाई ॥

जहां पर कोई सत्स्वरूप हस्ती बैठी हो, हजारों में उसका नाम सत्संग है, सत्स्वरूप हस्ती हो। यहां गुरुडम का सवाल नहीं, मुआफ करना। अनुभवी पुरुष आत्म-तत्वदर्शी एक बैठा हो, हजारों उसके गिर्द बैठे हों, इसको हम सत्संग कहेंगे। एक जागता पुरुष है। वह खुद जागा है, पहिले खुद जागे, फिर दूसरों को जगा सकता है। जो खुद ही मन इन्द्रियों के घाट पर जिसम का रूप बना बैठा है, ख्वाहे हजारों ग्रन्थ-पोथियाँ उसके दिमाग में भरी पड़ी हैं, मगर अनुभव तो नहीं है ना। तो ऐसे ही सोहबत का नाम सत्संग नहीं। वह न आप जागा है न तुमको जगा सकेगा। तो अनुभवी पुरुष की महिमा क्या है? वह पिण्ड से खुद रोज ऊपर जाता है, तुमको

ऊपर लाने का तजरुबा कराता है। तुम्हारी अन्तर की आँख बन्द है, उसकी खुली है। तुम्हारी अन्तर की आँखें खोलता है। थाड़ी ज्योति नज़र आती है, थोड़ा तजरुबा नज़र आता है। उसके अन्तर के कान खुले हैं। हमारे अन्तर के कान बन्द हैं। वह हमारे अन्तर के कानों को खोलता है। ऐसी हस्ती का नाम है, गुरु। यही कुरान शरीफ ने कहा है कि हमारी आँखों और कानों पर मोहरें लगी हैं। किसी मुशीद को पकड़ो जो इन मोहरों को तोड़े। तरीका बयान है नहीं। करना तो वही है। गुरु नानक साहब ने फ़र्माया -

आँखों बाज़ों देखणा बिन कन्नां सुनणा ॥

आँखों के बगैर देखना है। अरे भाई वह आँख खुले जिससे वह नज़र आता है।

३४२१८५।
नानक से अभियां बअन्न जिन दिसन्डो मापरी ।

ऐ नानक, वह आँखें और हैं, जिनसे वह नज़र आता है। समझे। आँखों के बगैर देखने वाला हो जाये, कानों के बगैर सुनने वाला हो जाये।

पैरां बाज़ी चल्लणा बिन हत्था करना ॥

यहै पैर यहीं रह जाये, अन्दर के पैर खुलें और अन्तर के हाथ काम करें, जब पिण्ड से ऊपर आओगे। ऐसा जो कर सकता है।

धुर खस्ते मिलणा ॥

नानक हुक्म पछाण के हुक्मे अन्दर चलणा ॥

उस मालिक के हुक्म को पहिचानने वाला हो जायेगा, अन्तर में नाम का Contact मिलेगा, उस प्रभु का तजरुबा होने लगेगा, उसको ध्याने वाला हो जायेगा। कहते हैं ऐसा पुरुष प्रभु से मिल जायेगा। बड़ी साफ बात है। बाहरी जिसमें जिसमानियत का सवाल ही नहीं, हम फ़ंसे जहां हैं। तो कहते हैं, ज़रा चेतो। तो चेता हुआ पुरुष है, वही चिता सकेगा। आलिम आपको इस्म दे सकता है। इन्जीनियर आपको इन्जीनियरिंग सिखा सकता है। डॉक्टर आपको जिसमें की साईंस सिखला सकता है। और अनुभवी पुरुष ही आपको अनुभव का First-hand Contact (परिचय) दे सकता है। जहां कहीं भी उपदेश दिया है, यही दिया है। भगवान कृष्णजी ने जो फ़र्माया है गीता में, अगर तुम ज्ञान पाने के अभिलाषी हो तो किसी ऐसे महात्मा के पास जाओ जो आत्मतत्त्वदर्शी है, आत्मतत्त्वदर्शी। आलिमों से काम नहीं होगा। यही मौलाना रम साहब ने कहा है -

मर्दे हज्जी मर्दे हाजी रा तलब ॥

खवाह हिन्दू खवाह तुर्को खवाह अरब्ब ॥

अगर तुमको हज करने की खवाहिश है तो किसी हाजी को साथ ले लो। समझे। कहते हैं,

वह कौन हो ? ख्वाहे हिन्दू हो, तुर्क हो या अखब हो, कोई फिकर नहीं। हमें भई डॉक्टरी सीखनी है। डॉक्टर के पास जाओ जो इस जिलम की साईंट्स को जानता है। अरे भई आत्म अनुभव को पाना है तो जा किसी आत्म अनुभवी के पास, वह किसी समाज का हो, यह कोई सवाल नहीं। रविदास चमार हो सकता है, कबीर साहब जुलाहा हो सकता है, नाम देव छीम्बा हो सकता है। अरे भई सेना नाई भी हो सकता है, मुआफ करना। जो मालिक को मिले हैं, उनकी सोहबत में आपको मालिक का रंग आयेगा। बात तो यही है। जिस रंग में कोई रंगा है उसकी सोहबत में वैसा ही रंग तुमको मिल जायेगा।

मौलाना रम साहब ने एक भिसाल देकर समझाने का यत्न किया है। एक दिन, कहते हैं कि हम हमाम में गये। वहां हमको मिट्टी मिली। उसको हमने सूंधा, बड़ी खुशबूदार थी। कहते हैं, मैंने उस मिट्टी से पूछा कि ऐ मिट्टी। तू सच बतला कि तू कस्तूरी है या अम्बर है? क्या चीज है, जो इतनी खुश तुम में भरी पड़ी है? तो आप ही जवाब देते हैं, उसकी तरफ से, मिट्टी कहने लगी कि मैं हूं तो वही आजिज मिट्टी मगर कुछ मुद्रूत महक भरे खुशबूदार फूलों के दर्मियान मेरा बास हो गया था। उनके जमाल ने, उनकी सोहबत और संगत में इतना मुझे बना दिया कि मैं इतनी खुशबूदार हो गई। यही कबीर साहब ने फरमाय। सब महात्मा एक ही बात कहते हैं। जबांदानियों के झगड़ों में मत जाओ भई, नप्से मज़मून को पकड़ो, वह क्या कह रहे हैं। कबीर साहब कहते हैं कि अगर तुम किसी ग़न्धी की दुकान पर जाओ, गांधी वह होते हैं, खुशबूजों बेचते हैं, इतर जो बेचते हैं। कहते हैं, उसकी दुकान पर बैठ जाओ। वह अगर आपको कोई शीशी दे दे तो अच्छा है, न भी दे तो तुम्हारे कपड़े तो महक जाते हैं जा! मण्डल का असर होता है।

तो कहते हैं, क्या करो? कहते हैं चेत कर प्रीत करो सत्रसंग में कि किसी अनुभवी पुरुष की सोहबत संगत में प्यार पैदा करो। Socalled (तथाकथित) महात्मा की नहीं भाई, निर्णय करके देखो। ऐसे अनुभवी पुरुष हमेशा ही कमयाब रहे, अब भी कमयाब हैं। लाखों में कोई एक है।

लाखन में कोई है नहीं कोटन में कोई एक।

गुरुबाणी कहती है, कोटन में कोई एक। अगर राजा जनक को, बड़ी साफगोई है, हिन्दूस्तान भर के सारे ऋषियों, मुनियों, महात्माओं में से एक अष्टावक्र मिले थे जो उनको ज्ञान का अनुभव करा सके तो आज कोई हज़ारों थोड़े होंगे? जितने ज्यादा हों खुशी की बात है, मगर जब तक ऐसा अनुभवी पुरुष नहीं मिलेगा, काम नहीं बनेगा भई। सत्रसंग करो, किसी अनुभवी पुरुष, जागते पुरुष की सोहबत करो, वह तुमको अनुभव दे सकेगा बाकी नहीं। जो Acting posing (स्वांग रचना) से काम ले रहे हैं उनका तो क्या कहना भई, वह तो चार सौ बीस छोड़ कर आठ सौ चालीस है भई। है नहीं पास चीज, दूसरे को क्या चैक काट कर दे रहे हैं Honour कहां होंगे?

किंतु

जिसदा साहब भुक्खा नंगा होवे, तिसदा नफर कियों रख खाय ॥

लिहाज नहीं करते भई, जिसकी तुमने गुलामी अख्यार की है, अगर उसके खुद पास खाने और पहिनने को कुछ नहीं है, आपको कहां देगा ? अनुभवी पुरुष के पास है। जिसके पास अनुभव नहीं वह आपको कहां से अनुभव देगा ? बड़ी मोटी बात है। तो कहते हैं सत्संग में प्रीति पैदा करो भई। सत्संग किसी सत्स्वरूप हस्ती के संग का नाम है। एक जागता पुरुष है, हजार सोये हैं, सबको जगा सकता है। एक अनुभवी पुरुष है, वह सबको अनुभव दे सकता है, जो भी उसके पास आये। यही एक निशानी है किसी अनुभवी पुरुष की। उसके बड़े-बड़े अडम्बरों की तरफ मत जाओ। किसी महात्मा के अडम्बरों की तरफ मत जाओ। उसके आगे प्रचारों की तरफ मत जाओ कि कितने नौकर-चाकर उसने रखे हैं। उसके बाहरी साज सामान की तरफ मत जाओ कि लोगों को कितना आराम मिल रहा है बल्कि देखो उससे मिलता क्या है ? क्या आप को कुछ Contact (परिचय) मिलता है ?

सतगुरु मिले ताँ अखी वेखै ।

अपनी आंखों से देखने वाले हो जाओगे। राजा जनक को अष्टावक्र ने पूछा, क्यों भई ज्ञान हो गया ? कहते हैं, हां महाराज हो गया। कुछ तजसुबा मिलना चाहिये। लेने वाला कहे कि कुछ मिला है, न कि देने वाला कहे कि दे दिया। दूसरे जो अनुभवी पुरुष नहीं होंगे वे हापको टालते रहेंगे, आप ऐसा करो भई, हमारा कहना मानो, हम यह कहते हैं, ऐसा करो, पूजो, पाँव धोओ, अमृत पियो, यह करो, वह करो, पचास बातें करेंगे। अभी तुम्हारा अधिकार नहीं बना, ठहरो, वक्त आयेगा तब होगा। अरे भई क्या एतबार है कि होगा भी कि नहीं ? जहां से तुम को कुछ Contact मिलता है सब महात्माओं की वाणी कहती है कि-

सन्तन मुझको पूंजी सौंपी उत्तरियो मन का धोखा ॥

धर्म राय अब क्या करेगो जों फाटों सगलो लेखा ॥

फिर कहा,

जियादान दे भक्ति लायन ॥

अपने जी का दान देना पड़ता है, भक्ति में जोड़ देते हैं। फिर भक्ति की तारीफ की है -

गुरमुख भक्ति जित सहज धुन उपजै ॥

गत भित तद ही पाई ॥

कैसी भक्ति ? जिसमें सहज की ध्वनि अन्तर में उपज आये, ज्योति प्रकट हो जाये। इस भक्ति में जोड़ देता है, Contact देता है।

कोई जन हरि स्यों देवे जोड़ ।

तो महात्माओं की वाणियाँ तो यही कह रही हैं भई, अरे भई यह आज भी सच है और उस वक्त भी सच थी। इससे दूर जाने वाले पुरुष हमेशा गुमराही में जायेंगे, बहुत न सही, थोड़ा सही, जो कुछ न कुछ ज़रूर दे सके, ऐसे समर्थ पुरुष का नाम है सन्त या महात्मा। ऐसे महात्माओं को हमेशा ज़रूरत ही है, और रहेगी। इसके बागेर कल्याण नहीं। तो क्या कहते हैं, चेत कर। अरे भई तू सो रहा है, जाग। *Awake, arise and stop not till the goal is reached*, उठ खड़े हो, जागो पहले, मोह माया में सारा जहान सो रहा है, यह भ्रम कैसे मिट सकता है? कोई जागता पुरुष जो मोह माया में नहीं सो रहा वही जगाये तो जगाये, पिण्ड से ऊपर लाये, दूसरा कौन ला सकेगा? यह गुरु अर्जुन साहब ने ~~देमा~~ फ़सीया -

उठ जाग वटावडिया तैं क्या चिर लाया ।

ऐ रास्ते के मुसाफ़र, तू सो रहा है, उठ। देर क्यों कर रहा है? फिर कहा? "मोहलत कुन्दड़िया जियो" तेरी मोहलत, जो मिली थी, मनुष्य जीवन्~~में~~ वह खत्म हो रही है। तू किस काम में लोभायमान हो रहा है? होश में आ। यही स्वामीजी महाराज फ़सीत हैं, "चेत कर प्रीत करो सर्वसंग में, गुरु फिर रंग दे तोहे नाम अरंग में," वह अनुभवी पुरुष की सोहबत ही सर्वसंग है ज़ा। उसमें तुम बैठोगे वह नाम को जो रंग है ज़ा, उसमें तुमको रंग देगा जिस पर और कोई दुनिया का रंग नहीं चढ़ सकेगा। दुनिया के रंग कहां से चढ़ते हैं? पिण्ड से, इन्द्रियों के घाट से। जब आप इन्द्रियों के घाट से ऊपर आयेंगे तो नाम वहां मिलता है।

अदृष्ट अगोचर नाम अपारा ॥

वह नाम बाहरी दृष्टि का मज़मून नहीं और इन्द्रियों के घाट पर नहीं मिलता, अगोचर है। अपार नाम है। "अतरस भीठा नाम प्यारा।" जब उसको पा लोगे, वह ऐसा रंग देगा कि बाहर के रंग फिर नहीं चढ़ेंगे, दुनिया के रंग फिर तुम पर असर नहीं करेंगे। जब महारस अपेक्षा -

जब ओह रस आवा इह रस नहीं भावा ॥

जब वह नाम रस आ जायेगा तो दुनिया के रस हमें लुभायमान नहीं करेंगे, कशिश नहीं करेंगे। जब ज्यादा रस मिल गया तो थोड़े रस क्यों खंचेंगे? तो यह कहते हैं, फिर अगर सर्वसम किसी जागते पुरुष की सोहबत करेंगे तो तुमको क्या मिलेगा? वह नाम का जो रंग है, उसमें रंग देगा, ऐसा रंगेगा कि दुनिया का फिर कोई रंग नहीं चढ़ेगा। तुम फिर असर दे सकोगे, असर लोगे नहीं। यही फर्क है एक आम आदमी में और करनी वाले आदमी में। काम दोनों एक जैसे करते हैं। एक जैसा काम करते हुए, एक लम्पट हो जाता है, एक आजाद रहता है, नेहकर्म हो कर जो कर्म करता है वह आजाद है। जो सकर्म करता है, ख्वाहे नेक करे या बद-

करे, दोनों ही "स्वर्ग नक्क फिर औतार"।" आने जाने का सामान बना रहता है। वह Conscious co-worker है। वह देखता है कोई और ताकत काम कर रही है। याद रखो। किसी महात्मा की निशानी क्या है?

नानक हुकमे जे बुझे तां हौमें कहे न कोय ॥

जो Conscious co-worker उस परमात्मा का बन जाता है, उसमें हौमें (अहं) नहीं रहती। वह कहता है, मैं नहीं वह कर रहा है। वह देख रहा है कि वह कर रहा है। किसी पूर्ण पुरुष से पूछो, वह कहता है मेरा गुरु कर रहा है। यह कभी नहीं कहा कि मैं करता हूँ। वह कर गये। क्योंकि वह देखता है कि वह पावर काम कर रही है। तो फ़र्मा रहे हैं कि चेत कर प्रीत करो सतसंग में। फिर वह गुरु क्या करेगा? तुमको नाम में रंग देगा, ऐसा रंगेगा कि फिर और कोई रंग उस पर नहीं चढ़ेगा।

(3) धन सम्पत्ति तेरे काम न आवे छोड़ चलो यह छिन में ।

कहते हैं, दुनिया के जितने सामान हैं, पहले तो जिसम का कह दिया ना, फिर जिसम के साथ धन और सम्पत्ति। दुनिया में हम लोगों का सबसे बड़ा आदर्श क्या है? रूपया इकट्ठा करो। Money making या यह कह दो Pecuniary mania हो रहा है। जिसको देखो क्यों भई कितने रूपये इकट्ठे किये, कितने मकान, कितनी जायदाद बनाई? यही सवाल लोग एक दूसरे से करते हैं। यह नहीं पूछता कोई कि अरे भाई तेरी अन्तर की क्या हालत है? अपने आपे की होश आई है कि नहीं? समझे। मैं पाकिस्तान में था, मैं रिटायर हुआ ना, तो लोग पूछने लगे क्यों भई कितने रूपये इकट्ठे किये हैं? यही आम सवाल है ना। मैंने कहा, भई मेरे प्राविडेंट फ़ॉड में थोड़े पैसे हैं। बस। लोग कहने लगे, तुम बड़े बेवकूफ हो। कुछ इकट्ठा नहीं किया। मैंने कहा भई जो बांट कर खायेगा, वह कैसे इकट्ठे करेगा? सच्ची बात तो यही है ना। कहने लगे, कितनी जायदाद बनाई है? मैंने कहा कोई मकान नहीं बनाया। कि तुम बेवकूफ हो। मैंने कहा बहुत अच्छा भई। उनकी अकल से बेवकूफ ही थे ना। पाकिस्तान बन गया, यहां आ गये। उन्होंने यहां तक किया कि पेंशनें भी Commute करा लीं उनकी भी जमीनें खरीद ली, मकान बनाने लग गये। पाकिस्तान बना, यहां आये। कहने लगे भई तुम बड़े सयाने थे।

तो भई जब चीज़ सामने छिन गई, होश आई कि वाकई अरे भाई पिण्ड भी छिन जायेगा। ये जायदादें कैसे जायेंगी? यह बताओ, तुमने अपना तोशा क्या बनाया। सवाल तो यह है। जो दुनिया के रंग में रंगे हैं मुआफ करना, उनको ऐसे लोग, जो इस तरफ जाने वाले हैं, कहते

हैं, यह भी कोई आदमी है ? सुसायटी के काबिल नहीं है। जो इस रंग में हैं, वह उन पर रहम करते हैं। यह बिचारे हैं, परमात्मा दया करे। तो कहते हैं, यह धन और सम्पत्ति कितनी भी है, “तेरे काम न आवे, छोड़ चलो इक छिन में।” जब जिसम से निकलता है, यहां कहां रहता है? मुआफ करना, जब लाचार होता है तो पहिले ही कुन्जियाँ निकाल लेते हैं। पहिले ही झगड़े पड़ जाते हैं, हम क्या करेंगे? मैंने ऐसे वाकेयात देखे हैं कि पति मर गया, स्त्री ने लातें रख ली पति के जिसम पर कि मैं इसको निकलने नहीं देती, पहिले मेरा फैसला करो। बताओ क्या हशर है दुनिया का?

घर घर में लड़ाई किस चीज की है? रुपये और पैसे की! सवाल तो सदाचारी होना चाहिये भाई। बात कुछ और थी, पति स्त्री को दुरकार रहा है। मैंने देखा कि स्त्री बीमार है, भेज दो मैके घर, राजी होगी तो आ जाये। दोनों ही अधोगति में जा रहे हैं। मेरे कहने का मतलब है कि दुनिया पैसे की मतलबी है ज्यादातर। सदाचारी लोग भी हैं, मैं उनकी तारीफ करूंगा, मगर कमयाब लोग हैं। आम दुनिया की यह हालत है। बड़ा हो गया कोई पूछता नहीं, रोटी से दरमान्दा हो जाता है, बुरी हालत होती है।

इयाढ़ी जिसमानी तौर से लाचार होता है। घर वाले उसके साथ नौकरों से भी बुरा बताव करते हैं। डियाढ़ी में लिटा देते हैं, टूटी हुई खाट दे देते हैं, फटा हुआ झलंगा ऊपर दे देते हैं, हाथ में सोटी दे देते हैं, कि खों खों किये चले जाओ और कुत्ते हांकते चले जाओ और पोतों को खिलाते चले जाओ। यह हालत है दुनिया की। जिसने जवानी में इस तरफ तवज्ज्ञों दी है, वह खुश है। जिसने जवानी में यह काम नहीं किया, बड़ी उम्र में कोई कोई कर सकता है। क्या पता है, सेहत ही जवाब दे जाती है, होश हवास ही ठिकाने नहीं रहते। आम हालत तो यही है। जिसने ब्रह्मचर्य की रक्षा की है उनके तो होश हवास बड़ी उम्र में भी कायम हैं, मगर आम हालत अधोगति को जा रही है।

तो कहते हैं, धन और सम्पत्ति, अरे भाई तेरे काम आने वाले नहीं, क्योंकि तू तो आत्मा है ज़ा, जिसम नहीं है। जिसम के छूटते ही सब पराया हो जाता है। “सब भयो परायो।” साथ में क्या जायेगा? तुलसी साहब ने यहां तक कहा है कि अगर सारी दुनिया की लक्ष्मी एकत्र कर लो, तुम्हारी बन जाये, इतने धनाड हो जाओ, हैं चीजें नामुमकिन जैसी, मगर मान लो दो मिनट के लिये, हो भी जाये, जहां से सूरज चढ़ता है और जहां जा कर उतरता है, यह सारी ज़मीन तुम्हारी जायदाद बन जाये, कहते हैं कि -

जो आखर निज मरन है ते कोने आवे काम ।

यहीं के यहीं रह जायेंगे । जो पाप कर करके कमाया है, वह पाप साथ जायेगा । तो इसका यह नहीं मतलब कि आप कमाओ नहीं, नेक जरिये से कमाओ, नेक रस्ते में खर्च करो । वही तुम्हारे काम आने वाले हैं । सत्संग में खर्च करो । गरीबों, नंगो-भूखों, प्यासों को बाँट कर । दुःखी दर्दी के दुःख दूर हों । यह तो हो गया नेक रस्ते में खर्च करना नहीं तो तुलसी साहब क्या कहते हैं कि अगर घर में रुपया बढ़ जाये और बेड़ी में पानी भर जाये तो अकलमन्दी इस बात में है कि दोनों हाथों से बाहर फेंको, नहीं तो झूब मरोगे, और क्या होगा!

~~दर्शन~~ तो दसरे गुरु साहब ने यह रिवाज रखा “वृन्द छकणा”, बाँट कर खाओ भई । बाँट कर खाओगे तो घर घर में सुख हो जाये । झगड़े घर घर में किस बात के हैं? एक के पास ज्यादा है, वह दूसरे को नहीं देता । एक भूखा मर रहा है । स्त्री और पुरुषों में यह झगड़ा है । बाल बच्चों में और माता पिता में यह झगड़ा हो रहा है । हर एक जगह यहीं झगड़ा है । अगर सब बाँट कर खा ले तो झगड़ा क्या है? सुख हो जायेगा । तो कहते हैं, यह तेरे काम आने वाले नहीं हैं । इससे नेक रस्ते में खर्च करके फिर किसी तरह तुम इससे फायदा उठा सकते हो । Make the best use of money. इससे फायदा उठाओ मगर फिर भी यह फायदा, क्या? कि साधुओं, सन्तों, महात्माओं के पास बैठो, अनुभवी पुरुषों की सोहबत संगत करके, Convenience में (धन पास होने से जो सहूलियत मिलती है) या लोगों को ऐसी सहूलियत पहुंचाने में खर्च करो । यह भी नेक रस्ते में खर्च होगा । अगर इसमें नहीं किया तो यहां की यहीं रह जायेगी दौलत । सोने चाँदी को हाथ में मलो तो हाथ काले हो जाते हैं । अरे भई, जिस दिल में दुनिया, सोना और चाँदी बस रही हो, वहां क्या वह सफेद हो जायेंगे? तो कहते हैं, यह जो आदर्श हमने बना रखे हैं ना, जायदाद और रुपया, यह तुम्हारे भई काम आने वाले नहीं । यहीं के यहीं रह जायेंगे । कुछ ऐसा काम करो जो तुम्हारी आत्मा के काम आने वाला हो । यह तो यहीं के यहीं तुमको रखेंगे । इनकी हवस, इनकी लम्पटाई, इनकी Attachment आपको मर कर कहां लायेगी? वापस फिर यहीं लायेगी । अगर तुम पिण्ड से ऊपर आना सीख जाओ, आत्म अनुभवी पुरुषों की सोहबत, इस राज (भेद) को सीख लो और ऊपर God in action power क्या नाम और हुक्म के पहिचानने वाले बन जाओ । उसमें महारस है उसको पा जाओ तो दुनिया की Attachment, जिन्दगी में ही कट जायेगी । फिर तुम मर कर वापस क्यों आओगे? बड़ी मोटी बात । तो स्वामीजी महाराज फ़साते हैं, कि दुनिया में दो ही चीजें आदर्श बन रही हैं या रुपया या सम्पत्ति, जायदादें बनाना । अरे भाई यह तो यहीं के यहीं रह जायेंगे । तेरे काम नहीं आने वाले । यहीं गुरु अर्जुन ने फरमाया है । किसी महात्मा की बाणी लो, यही कहते हैं -

भई प्राप्त मानुख देह हुरिया ॥
गोविन्द भिलन् की यह तेरी विरिया ॥

कि मानुष्य जन्म बड़े भारों से मिला है। इसका लाभ क्या है? और भई प्रभु के पाने का यह वक्त है। मनुष्य-जीवन में आकाश तत्व प्रबल है। यह सत और असत का निर्णय कर सकता है। आत्मा को मन-इन्द्रियों से आजाद करके प्रभु के साथ जुड़ सकता है, और किसी योनि में नहीं। फिर कहते हैं, क्या कहते हैं, बड़े जोरदार लफजों में फ़मति हैं -

अवर काज तेरे किते न काम ॥

यह कहते हैं तेरे काम आने वाले नहीं। वह कहते हैं “अवर काज तेरे किते न काम।” जितने तुम काम कर रहे हो भई, वह तुम्हारी आत्मा के काम आने वाले नहीं हैं। कहते हैं, कोई ऐसे काम हैं जो तुम्हारी आत्मा के काम आने वाले हैं? कहते हैं हाँ !

मिल साध संगत भज केवल नाम ॥

साधु की संगत अस्त्यार करो। साधु अनुभवी पुरुष का नाम है, भेख का नाम नहीं है, याद रखो। जो तृगुण अतीत अवस्था को पा चुका है, उसका नाम साधु है।

साध की उपमा तेह गुण ते दूर ॥

और - साध प्रभु भिन्न भेद न भाई ॥

और - साध रूप अपना तन धारिया ॥

जो Polarised God (सदेह ब्रह्म) है यह कह दो, उसकी सोहबत करो, अनुभवी पुरुष की सोहबत करो। कहते हैं, उसकी आत्मा तन मन के पिंजरे से आजाद हो चुकी है, तुमको आजाद करने में मदद कर सकता है। उसकी यह जरूरत है, वह यह नहीं कहता कि मैं ही हूँ। वह कहता है, प्रभु को लगो, उसके साथ मिलो, मैं सब का दास हूँ। मैं सेवा करने आया हूँ। जगत का तमाशा देखने आया हूँ। दसवें गुरु साहब कहते हैं, मेरा चित्त तो नहीं करता था आने को। “दो ते एक रूप होय गयो।” कहते हैं, मैं दो मैं से एक रूप हो गया था। “चित्त न भयो हमरो आवन को।” मेरा चित्त नहीं करता था दुनिया में आने को। मगर, “ज्यों-त्यों कह के मोहि पठायो।” कहा, नहीं भई जाना है, जीवों का उद्धार करना है। इसका क्या मतलब है? और भई वह God sent (प्रभु का भेजा हुआ) है। जब उसका (प्रभु का) कोई संगी साथी नहीं यह कहो कि अपनी सत्ता उसमें रख कर भेज देता है। वही परमात्मा ही उस पोल में काम करता है, जीवों का उद्धार करता है और क्या। तो फ़मा रहे हैं, और भई, साधु की संगत तुम्हारे काम आने वाली चीज़ है। और दूसरा काम “भज केवल नाम।” नाम को भजो भाई, नाम से ही जीवों का उद्धार हमेशा ही होता रहा है।

जिन्ही नाम धियाया गये मुसककत घाल ॥

नानक ते मुख उजले के ती छुट्टी नाल ॥

जिन्होंने नाम को धियाया है, उनकी जीवन की मशककत सफल हो गई, उनके अपने मुख मालिक की दरगाह में उजले हो गये, और उनके साथ और कई अनेकों पुरुषों का कल्याण हो गया ।

एक नाम जुग चार उधारे ॥

एक नाम से चारों जुगों में जीवों की कल्याण होती रही, आज ही नहीं । नाम क्या चीज़ है? कई बार सत्रसंग में जिकर आया है कि वह अक्षर नहीं । दो किसम के नाम हैं । एक अक्षरी नाम, एक वह ताकत जिसको यह अक्षरी नाम बोध करा रहे हैं । वह एक है ।

अपने अपने इष्ट की, सब ही मनावें टेक ।

रजब निशाना एक है, तीर अन्दाज अनेक ॥

जिसको हमने पाना है, वह सबका एक है । समझे ।

सैकड़ों आशिक हैं, दिलाराम सबका एक है ।

मजहबो मिलता जुदा है, काम सबका एक है ॥

अरे भई, किसी समाज में रहो, हमने प्रभु को पाना है शराब पीने वाले शराबखाने में जाते हैं । किसी समाज के भी हों, शराबखाने में जाना पड़ता है । अरे भई प्रभु के पाने के ख्वाहिशमन्द किसी समाज के हों, वह वर्हीं जायेंगे जहां प्रभु की शराब मिलेगी, नशा मिलेगा । बस । बात तो यही है । जब दुनिया में मुखतलिफ (विभिन्न) समाजों के भाई शराबखानों में इकट्ठे गले लग लग कर बैठ सकते हैं तो भई प्रभु के नशे को पाने वाले लोग, किसी समाज में क्यों नहीं हैं । वह गले लगकर क्यों नहीं बैठते । अगर है उनमें लगन तो बैठे जायेंगे । और जितने अनुभवी पुरुष, महात्मा, प्रभु के भक्त कहो, आशिक कहो, हुये हैं, वह सब गले लग लग कर बैठते रहे । जब गुरु अर्जुन साहब ने गुरु ग्रन्थ साहब की बाणी एकत्र की है, श्री आदि ग्रन्थ की, तो उसमें कौन सी कसौटी सामने रखी है ? कोई भी जो अनुभवी पुरुष हुआ है, ख्वाहे वह किसी समाज में हुआ है, वह सबकी बाणी एकत्र कर ली । A banquet hall of spirituality एक जियाफत खाना रुहानियत का कायम कर दिया है । जो भी पीने वाले हैं, आये । तो तंगदिली नहीं । महात्माओं ने तंग दिली पैदा नहीं की । हम लोग तंग दिलियों में, जकड़ों में जा रहे हैं । एक महात्मा की बाणी दूसरी समाज के आदमी नहीं पढ़ते । अरे भाई क्यों ? वह भी जब उसी का ज़िक्र कर रहा है तो खुशी से पढ़ो । आपको शौक बढ़ेगा । अपना, जिस महात्मा से तुम्हारा ताल्लुक है, उसकी शान और बढ़ेगी ।

मैं आगे गया था। वहां सत्संग हुये। वहां स्वामी बाग की जो आजकल है कमेटी उन्होंने बना रखी है, उनसे मिले। वह आये पहिले भी आये थे। सत्संग सुने। क्योंकि मुख्तलिफ महात्माओं की बाणी Pack कर के पेश किया जाता था, तो कहने लगे कि भई हमें तो यह तरीका सत्संग का बहुत पसन्द आया है। जो एक बाणी को हम सुनते हैं, लोग कहते हैं शायद यहीं तंग दिली, और किसी ने नहीं कहा। अरे भई सब वही बात कह रहे हैं। बात तो एक है ना, प्रभु को पाना है। हम सबको एक जैसी बीमारी लगी पड़ी है। आत्मा मन के अधीन, मन इन्द्रियों के अधीन, हम जिसम का और जगत का रूप बने बैठे हैं। एक जैसी बीमारी सबको लग रही है। किसी समाज में हो। अब जो इससे अज्ञाद करके, इससे ऊपर नाम पावर से जोड़ेगा, वह अनाम में पहुंचाने का जरिया है। बस। मोटी बात तो इतनी ही है। हाँ अपराविद्या के लिहाज से, अपने रस्मों-रिवाजों में रहो, अपनी-अपनी समाजों में रहो। वह जमीन की तैयारी है। मन को खड़ा करने के थोड़े थोड़े साधन दे दिये हैं। मगर पक्का साधन तो अन्तर नाम के लगने से ही हो सकता है, और कोई नहीं। तो यह फर्मा रहे हैं। बड़ी खूबसूरती से, क्या? “धन सम्पत तेरे काम न आवे छोड़ चलो इक छिन में।” बस। जिसम से Switch off (फैशन कर) हुआ और जिसम भी रह गया। और कहां चीजें साथ जायेंगी।

(4) आगे रैन अनंथेरी भारी, काज करो कुछ दिन में।

कहते हैं कि दिन के बाद रात आती है। अरे भई यह जो आयु है जो हमारी, मनुष्य जीवन अब जागृत समय है। इसके बाद दिन के रात आती है। इस जिन्दगी के बाद अगली जिन्दगी का हमें कुछ पता नहीं कहां जाना है। क्या पता है? “आगे रैन अनंथेरी भारी काज करो कुछ दिन में।” जब तक दिन दिन है, तब तक कुछ काम कर लो भई। अपने आपको जान लो। चेत कर प्रीत करो सतसंग में। गुरु फिर रंग दे तोहि नाम अरंग में। यह काम कर लो। यह काम कर लो दिन दिन में, जब तक तुम्हारी जिन्दगी है, जब तक तुम जीते हो। क्या पता इसके बाद क्या होगा? अगर जीते जी जान लोगे तो मर कर भी जाने हुए होंगे। जो जीते जी पढ़ा हुआ है, वह मर कर भी पढ़ा हुआ है। हमारे हजूर फूमति थे जो जीतेजी अनपढ़ है, क्या मरकर पांडित बन जायेगा? तो जीवन मुक्ति को सब सन्तों ने सामने रखा है। मुख्य आदर्श। मर कर मिलने का क्या एतबार है?

मोयां होयां जे मुक्त देवोगे, तो मुक्त जानू कोयला। (आग समझ)

मान लो कि मिलेगी, अब्बल तो एतबार क्या है? Commonsense की बात है। हम दो रोटियाँ खाते हैं भई, हर एक काम में बड़े सयाने हैं। यहीं आँखों पर पट्टी बांध ली है। भई अगर कुछ तुम्हें मिला है, थोड़ा तजरुबा मिल गई, समझो ठीक है। यह नहीं कि किये जाओ,

मरने के बाद मिलेगा। अभी अधिकार नहीं, अभी ज़मीन नहीं बनी है, अरे भई यह भी कहां तक? कोई अकलमन्द आदमी तो नहीं इसको Accept करेगा, कौन कर सकता है, हाँ यह बात कामनसेन्स की है कि सब महात्मा अगर सहमत होकर अगर एक ही बात कहते हैं और अगर कोई ऐसा पुरुष मिल जाता है, वह कहता है अरे भाई इसका तज़रुबा हो सकता है। वह तुमको बिठाकर करा दे, तो फिर उसकी बड़ाई का शक कहां रह जाता है? वह बड़ाई भी उस मालिक की सत्ता की है जो उस पोल पर बैठी काम कर रही है। उसकी नहीं। वह कहता है, उस मालिक की दया से है। वह यह नहीं कहता कि मैं कर रहा हूँ।

नानक दास बुलाया बोले ।

अपने आप पर नहीं रहते। वह कहते हैं, वह मालिक कर रहा है, मैं नहीं कर रहा। तो कहते हैं कि दिन दिन मैं ही कर लो भई। अगर अब नहीं करते तो फिर जैसे होंगे वैसे ही मर जायेंगे ज़ा, जैसे अनपढ़ मरा तो अनपढ़ ही रहोगे या मरकर अनुभव को पा जाओगे? तो जीतेजी अनुभव को पाने का यत्न करो भई। वह कैसे होगा? "प्रीत करो सत्संग मैं" किसी जागते पुरुष की सोहबत अर्थत्यार करो। इसका एक ही ज़रिया है। जो जागे हुए पुरुष की सोहबत करेगा वह जाग उठेगा, जो मन इन्द्रियों के घाट पर सोये पड़ा है, अपने आप को नहीं जाना। प्रभु को नहीं पहचाना, वह कितना भी आलिम फाज़िल है, सारी दुनिया की डिग्रियां उसके पास हो, वह अभी आपको अनुभव नहीं दे सकेगा। वह इल्म दे सकेगा। सवाल तो यह है। इल्म से काम ले लो। इल्म आमिल के गले मैं फूलों का हार है, मगर इल्म एक Practical सज़मून है, अनुभव का। यह कुछ और चीज़ है वह और है। हो सकता है, एक बड़ा भारी आलिम हो, और अनुभव से बिनकुल खाली हो।

इल्मियत किसको कहते हैं? जब हमारी तवज्जो Brain (मस्तिष्ट) के सेंटर से जुड़ती है उसका नतीजा इल्म है। नई-नई तफतीशें हैं इजादें हैं। जब वही सुरत या Attention कहो All pervading power के साथ, परमात्मा परिपूर्ण, जिसको नाम या शब्द कहा है, उसके साथ लगती है, उसका नाम है रूहानियत, कितना भारी फ़रक है? उपनिषदों ने क्या कहा, "इन्द्रियां दमन हों, और बुद्धि भी स्थिर हो, तब आत्मा का साक्षात्कार करता है।" अब हम बुद्धि से, विचार से, काम ले रहे हैं। मगर विचार की एक चीज़ को समझने के लिये ज़रूरत है। जब समझ आ जाये तो फिर इसको भी स्थिर करो और उसको पाने का यत्न करो। तब तो ठंडक मिलेगी। शान्ति मिलेगी। नहीं तो सारी उम्र तफसीरों मैं ही लगे रहे, फैलाव मैं रहे, बुद्धि के फैलाव मैं, तुम इससे काम ले लो, फिर इसको स्थिर करो। तभी काम बनेगा। सब महात्मा यही कह रहे हैं।

(5) यह देही फिर हाथ ना आवे फिरो चौरासी बन में ।

कहते हैं मनुष्य जीवन अगर एक बार हाथों से निकल गया फिर हाथ आना मुश्किल है ।

पौड़ी छुटकी फिर हाथ न आवे एहला जन्म गंवाया ॥

जन्म बरबाद चला जाता है । फजूल चला गया । तो मनुष्य जीवन में ही यह काम कर लो । अगर इसमें नहीं किया, तो भई पछताना पड़ेगा । पैदा तो रोता हुआ आता ही है । जाता हुआ भी रोता हुआ चला जायेगा । धिड़कता मर जायेगा, और क्या होगा । अगर जीते यह काम कर लें, हंसते-हंसते जाओगे ।

जिस मरने ते जग डरे मेरे मन आनन्द ।

मरने ही ते पाइये पूर्ण परमानन्द ॥

तो आगे फरमाते हैं ।

(6) गुरु सेवा कर गुरु रिज्जाओ आओ तुम इस ढंग में

कहते हैं, जिन्दगी का कौन सा ढंग अख्त्यार करो ? किसी अनुभवी पुरुष के चरणों में बैठो । उसकी सेवा करो । सेवा करके, उसको खुश करो, उसकी खुशी हासिल करो । यह ढंग जिन्दगी का अख्त्यार करो । तुम अनुभव को पा जाओगे । गुरु, अनुभवी पुरुष का नाम है । उसकी सेवा में बैठो । जैसा वह कहेगा वैसा जीवन बनाओ ।

बीस बिसवे गुरु का मत माने ।

तो परमेसर की गत जाने ॥

जितने भी आज दिन तक ऋषि मुनि महात्मा हुये हैं उनकी बड़ाई का राज इसी चीज में छुपा पड़ा है । गुरु सेवा, गुरु भक्ति । गुरु के चरणों में बैठकर उसके हृक्षम की बजावरी । किसी महात्मा का जीवन लो, किसी महात्मा का नाम तारीख बतलाती है और किसी का नहीं बतलाती, मगर असूल तो एक है न !

धुर खसमें का हृक्षम पिया बिन सतगुरु चेतया न जाय ॥

उस मालिक का धुर से यह हृक्षम असूल बन गया है कि जब तक कोई सत्स्वरूप हस्ती न मिले, मालिक का Contact नहीं हो सकता ।

बिन गुरु पूरे कोई न पावे लख कोटी जे कर्म कमावे ॥

लाखों करोड़ों कर्म कर ले तो क्या जहां तक याद है ।

जो जियों विरचं शंकर सम होये ।

शंकर जैसे भी बुद्धिमान हो जाओ तो भी नहीं मिलता ।

तीन लोक के नायका गुरु आगे आधीन ।

त्रिलोकीनाथ होते हुये भी गुरु के आगे सिर नीचा था । किसलिये ? इसी अनुभव के खातर । जब इतने द्वृतने महापुरुष औतार भी इस मर्यादा में रहे, अरे भई हम उनसे बड़े थोड़े हैं । कोई काम सीखता हो, बाहर का काम भी सीखना हो, तो किसी न किसी के पास जो माहिर हो, उसके चरणों में बैठना होगा । उसके कहे के मुताबिक जीवन बनाओ, वह और खुशी से पढ़ाता है और अन्तर के रस्ते में जहां इन्द्रियों के घाट से ऊपर का सिलसिला है, अरे भई वहां बगैर किसी Guide (पथ प्रदर्शक) के कहो, आमिल के कहो, कैसे तुम जा सकते हो ? तो बड़ी Commonsense का सवाल है भाई । हां हम लोग डर चुके हैं गुरुडम से, मुश्किल तो यह है । दूध का जला हुआ छाछ से भी डरता है । बात तो यह है । मगर सच्चे महात्मा के बगैर कल्याण नहीं है । तो क्या कहते हैं, गुरु सेवा में रहो । जो वह कहे वैसा जीवन बनाओ । उसकी हिदायत के मुताबिक काम करो और उसकी खुशी हासिल करो । उस्ताद किस शिष्य पर खुश होगा ? जो उसका हुक्म मानेगा । जो वह चाहता है, वैसा जीवन बनाये । उस पर खुश होगा ? जो उसका हुक्म मानेगा । जो वह चाहता है, वैसा जीवन बनाये । उस पर खुश होगा । स्वामी दयानन्दजी महाराज और सब महात्मा जो भी आये हैं, सबके लिए, हमारे दिल में इज्जत है । उनके जीवन में आता है कि वह स्वामी विरजानन्दजी महाराज के पास गये । संस्कृत पढ़नी थी, वेदों के वह माहिर थे । तो इनकी बगल में कुछ किताबें थीं । यह तारीख बतलाती है । मुझे देखने का तो सौभाग्य तो नहीं हुआ, मगर किताब में जो पढ़ा वही मैं अर्ज कर रहा हूं उन्होंने कहा, यह किताबें दयानन्द पानी में फेंक आओ । आपको पता है स्वामी दयानन्दजी ने क्या किया ? कोई चूँचरा की है ? नहीं । चुपचाप जाकर फेंक आये । इसी का नाम गुरु सेवा है । और पढ़ने का इताफाक हुआ है, कि कई बार स्वामी विरजानन्दजी, उनको सौटियों से मारा भी करते थे । उस्ताद मारता है, कोई बड़ी बात नहीं । तो उन्होंने क्या करना उनके जिसम को दबाना कि महाराज मेरा जिसम सख्त है, आपको बड़ी तकलीफ हुई होगी । इसका नाम है गुरु सेवा । यह है गुरुभक्ति । वही पण्डित दयानन्द बने, वही महर्षि दयानन्द बने । तो किसी महान् आत्मा कहो, की बड़ाई गुरु के चरणों में ही हुई है । उसको गुरु कहो, उस्ताद कहो, जो भी-

बिस बिस्वे गुरु का मत माने, तो परमेसर की गत जाने ।

सवाल तो यह है । तो कहते हैं, उसको खुश करो । खुश करने से क्या होगा ? खुशी कुछ और चीज़ है । लाखों करोड़ों रूपयों पर नहीं मिलती । समझे । खुश हो जाये तो एक मामूली सी बात पर खुश हो जाये ।

आं बुते अयार दर बर खुद बखुद मी आयद ।
न बजारी न बजोरे न बजर मी आयाद ॥

वह अय्यार बुत अगर आ जाये खुशी से, तो अपने आप आ जाये। कोई चीज़ उसे भा जाये, अदा ही है न, कोई चीज़ पसन्द आ जाये, अगर न हो, ख्वाहे रूपयों से उसको खरीदना चाहो, वह नहीं खरीदा जायेगा, जारियों से नहीं आयेगा, जरों से भी नहीं आयेगा, न जोरों से काबू में आयेगा। गुरु नानक साहब थे। लालो तरखान के यहां गये। मलिक भागो वहां का हाकिम था। उन्होंने यज्ञ किया। उसने बुलाया कि आओ भई, सब महात्मा आओ। मगर गुरु नानक साहब नहीं गये। लालो तरखान के यहां रहे। हाकिम को पता लगा कि गुरु नानक साहब आये तो हैं, मगर मेरे यहां नहीं आये, यज्ञ में शामिल नहीं हुये। बुला भेजा। हाकिम थे। चले गये। अरे भाई नानक, तुम आये थे, यहां क्यों नहीं आये? कहने लगे मैं आया, लालो तरखान के यहां ठहरा था। यहां माल पुड़े थे, यह था, वह था। यज्ञ था। बड़ा आलीशान। कहने लगे, हां था तो सही, मगर इसमें खून निचुड़ा था। साफ गोहते हैं महात्मा। अटकते नहीं, कहीं जब कहने पर आते हैं तो। ख्वाहे टूटे, ख्वाहे रहे, साफ कहेंगे। कहने लगे कि लालो तरखान के क्या चीज़ थी? कहते हैं वहां सतअनाजे की रोटी थी। एक अनाज भी नसीब नहीं, इतना गरीब था। कहते हैं वह कैसे बेहतर है? कहते हैं, मैं अभी बतलाता हूं। मंगाई वह भी रोटी एक हाथ में पकड़ ली, फिर उनको कहा तुम अपने लाओ माल पुड़े वगैरा, दूसरे हाथ में पकड़ लिये। जब निचोड़ा तो लालो तरखान की रोटी से दूध निकला, उनकी रोटी से खून के कतरे निकले। अरे भाई जितनी कमाई की है, यह किस काम की? लोगों का खून निचुड़ा पड़ा है। तो लाधड़क होते हैं। वहां हकूमत को भी नहीं मानने वाले, समझे, जब सच पर आ गये।

रुपये से भी नहीं खरीदे जा सकते। कबीर साहब थे। धनी धर्मदास के गये। अमीर थे। शायद चौदह करोड़ के कहते हैं मालिक थे। वह बड़े अमीर थे। यह गए वह खाना खा रहे थे। आवाज़ दी, घरवाली ने कहा, ठहर जाओ। ठहर गये। थोड़ी देर के बाद फिर आवाज़ दे दी। अरे भई तुम बार-बार आवाज़ देते हो, तुम पापी हो। कहने लगे, मैं पापी कहां, पापी तो तुम हो। देखो लकड़ियों में कीड़े जल रहे हैं। इतना कहा और चले गए। देखा तो सचमुच लकड़ियों में कीड़े जल रहे थे। धर्मदास ने कहा देख बीबी तूने बड़ा जुरूम किया है। एक महापुरुष आये थे। पूर्ण पुरुष थे। जानी जान थे। तूने उनका निरादर कर दिया है। कहने लगी, अरे भाई क्या है, गुड़ पर कई मक्खियां इकट्ठी हो जायेंगी। हम लोगों का यह ख्वाब ख्याल है। क्या किया, यज्ञ

किया। बड़े-बड़े साधु आये^o मगर वह साधु न आया। वहां भी किया, हर एक तीर्थ स्थान पर बड़े-बड़े यज्ञ किये। सब आये^o मगर वह साधु न आया। आखिर हार कर, कहते हैं चौदह करोड़ का चौदह करोड़ खर्च कर दिया। सब कुछ हुआ मगर वह साधु न मिला। आखिर हार कर दरिया के किनारे गये, डूब मरे^{अब}। अब जिन्दगी किस काम की, जिसकी तलाश थी वह नहीं मिला, बेजर (निर्धन) भी हो गये। और दूसरों की नज़र से भी गिर गये। जिसके पास पैसा न रहे तो दुनिया क्या कहती है? जब डूबने लगे दरिया के किनारे जब कपड़े उतारे तो सामने आ खड़े हुये। कहने लगा (धर्मदास) महाराज, मैं तो आपकी तलाश में था, आप नहीं आये। कि हां भई मैं नहीं आया। अगर उस वक्त आ जाता तो तुम यह जानते कि यह पैसों के भूखे हैं।

अनुभवी पुरुष को पैसे से खरीदा नहीं जायेगा। सेवा करके उसको रिङ्गाओं सेवा क्या है। उसके हुक्म की बजावरी करो। नेक पाक रहो, सदाचारी बनो, भजन सिमरन करो, छोड़ो पिण्ड को, उनकी हिदायत के मुताबिक, इसको सबसे आला आदर्श जीवन का बनाओ। वह अपने आप खुश हो जायेगा। जो लड़का थोड़ा शौक भी बतलाये, उस्ताद उस पर खुशी करता है, आ भई मेरे घर भी आ जाना। मैं जब पढ़ा करता था, वह देखते थे शौक था। हैडमास्टर वगैरा थे। वह कहते थे, हमारे घर आ जाया करना भई। चले जाना उनकी हर एक तरह से सेवा करनी। छोटी उम्र में जब से पांचवीं या तीसरी में पढ़ा करता था, उस वक्त भी मास्टर बड़े खुश होते थे। कहते कि घर आ जाना। बहुत अच्छा जाना। उनके पानी भी भर लाना। बहुत अच्छा जाना। भई उस्ताद की सेवा करनी और वह भी बड़े दिल से पढ़ाया करते थे।

पीछे दिनों मुझे याद है, लाहौर का वाकिया है। मैं बीमार था। सख्त बुखार था। एक उस्ताद मेरा रह गया पढ़ाने वालों में से। वह कहीं बीस मील पर आये तो उनको पता लगा कि मैं वहां हूं। वहां आये। मैं बीमार था उठ न सका, मगर फिर भी पांव छूये। सिरहाने बैठ मेरा सिर अपनी गोद में रख लिया कि मैं तुम पर बड़ा खुश हूं। तूने बहुत अच्छा काम किया है। हकीकत की तरफ तुम गये हो, हमारी सब पढ़ाई का फल मिल गया। तो मेरे अर्जु करने का मतलब है कि उस्ताद खुश होता है जो शिष्य आज्ञाकारी हो। अगर शिष्य आज्ञाकारी ही न हो, फिर क्या बनेगा?

If you love me keep my commandments

अगर तुम मुझसे प्यार करते हो तो मेरे हुक्म की बजावरी करो।

Let my words abide in you and you abide in me.

कहते हैं कि मेरे वचन तुम्हारे हृदय में बसें और तुम मेरे अन्तर बसो। यह कैसे हो सकता है?

रखो किसी को दिल में, बसो किसी के दिल में ।

किसी को अपने दिल में धारण कर लो, वे अख्तर्यार तुम उसके हृदय में बस जाओगे ।

You shall have everything you ask.

जो मांगोगे तुमको मिलेगा । तो गुरु सेवा करके गुरु को दिखाओ भई । यही एक राज कामयादी का है । हमेशा से रहा है और रहेगा । वह तुम्हारे जर (धन) का भूखा नहीं याद रखो, वह तुम्हारी जायदादों का भूखा नहीं याद रखो, वह तुम्हारी हकूमत से डरता नहीं याद रखो, उसको तो भाई जो उसके कहे मुताबिक उसका प्यार से पालन करेगा, उसी पर वह खुश होता है ।

यक निगाहे जां **फ़ज़ायश**, बस बवद दरकारे मा ।

भाई नन्दलाल साहब कहते हैं, उसकी एक जान के उभारने वाली नज़र, कहते हैं, हमारे लिये काफी है । तो खुशी की नज़र बड़ी भारी चीज़ है भई । तो उसकी खुशी हासिल करो ।

(7) गुरु बिन तेरा और न कोई, धार बचन यह मन में ।

कहते हैं, दिल में पक्का विश्वास **यह** जान लो, कि सिवाय अनुभवी पुरुष के तुम्हारा सच्चा हितकारी नहीं । और है भी कहाँ ? दुनिया के लोग बड़े सदाचारी हों, तो भी हद अन्त समय तक । वह गुरु अन्त समय जब आता है तो सामने आ खड़ा होता है । जब दुनिया जवाब दे जाती है तो वह सामने आ खड़ा होता है ।

अन्त खलोया आये जे सतगुरु आगे घालिया ॥

जिन्होंने सबगुरु के आगे चलना घाली है, वह अन्त समय सामने आ खड़ा होता है । चल भई मैं तेरे साथ हूं दुनिया जवाब दे गई, ऐसी हस्ती सामने आ खड़ी हुई, बताओ कितनी खुशी होगी ? हमारे हज़र फ़साते थे, कि मरते समय इतनी खुशी होती है मरने वाले को, जिसको गुरु मिला है, उसकी आज्ञा में रहकर उसने अपना जीवन बनाया है, कि अपनी शादी की इतनी खुशी नहीं होती । मरते दोनों ही इन्सान हैं । एक तो घिड़क-घिड़क कर रहते हैं । एक उस अपने माशूक कहो, उस मालिक की गोद में आराम से सो जाते हैं । अगर किसी ने इस बात का निर्णय करना हो तो जिसको उपदेश मिला है, उसने थोड़ा बहुत कमाई की है, उसके मरते समय जाओ । वह कितनी खुशी से जाता है । वह क्या कहता है ? वह गवाही देता है कि हां, मेरा गुरु मेरे सामने खड़ा है । नाम की ध्वनि है, नाम का प्रकाश है । कोई तकलीफ नहीं, सांस ऊँचा नीचा भी नहीं आता । वह तो सो जाता है उसकी गोद में । यही सब फकीर कहते हैं, कि वह जलीलोखार होकर मरते हैं, जिन को ऐसे अनुभवी महापुरुष से वास्ता नहीं मिला है,

उसके हुक्म के मुताबिक रोज़ पिंड से ऊपर आना जाना सीखा है, नाम के महारस को पाया है, वह माशूक की गोद में सो जाते हैं। मिसाल दी है। तो मौत में बड़ा फर्क है। इसीलिये कबीर साहब ने कहा है -

जिस मरने ते जग डरे मेरे मन आनन्द ।

मरने ही ते पाइये पूर्ण परमानन्द ॥

जिस मरने से सारा जहान मौत से भयभीत होता है, क्या पढ़ा लिखा, क्या अनपढ़, अमीर गरीब, हाकिम महकूम सब कोई। कहते हैं उस मौत का नाम सुनने से मेरे दिल में खुशी होती है, क्योंकि जिसम के टूट जाने ही से मालिक में हमेशा के लिये वासिल (लीन) हो जाता है। इसलिये तो बड़ा भारी फर्क है, दो पुरुषों के दर्मियान, एक ऐसा पुरुष जो मन इन्द्रियों के घाट पर बैठा है, दुनिया के रसों विकारों में लम्पट हो रहा है, उसको कोई जागता पुरुष नहीं मिला Eat drink and be merry में रहा, खाओ पीयो और मजे करो, इससे परे कुछ पता नहीं। आखिर जिसम तो छोड़ना है। Ignorance of law is no excuse, जिसम छोड़ना पड़ेगा, अगर नहीं मालूम तो भी छोड़ना पड़ेगा, अगर मालूम है तो भी छोड़ना पड़ेगा। अकलमन्दी किस बात की है कि -

(दूरदृष्टि) दे लम्मी नदर निहारिये ।

Farsight से काम ले, Farsight से काम लेकर उसके लिये तैयार हो। मौत कोई Bug-bear नहीं, हवा नहीं है। एक तबदीली का नाम है। पिण्ड को छोड़ना है एक दिन। अगर जीते किसी अनुभवी पुरुष के चरणों में बैठ कर इसको छोड़ जायें।

गुरुमुख आवे जाये निसंक ।

तो बताओ मौत का खौफ कहां रह गया ? बात तो यह है ।

(8) जगत जाल में फंसो ना भाई निसदिन रहो भजन में ।

कहते हैं, जगत के जाल में मत फंसो भाई। जगत का जाल कौन सा है ? जो हमको फंसाने वाला है वह इन्द्रियों का जाल है। इन्द्रियों के जरिये जगत में फंसते हैं ना। इन्द्रियों से अतीत होकर नाम मिलता है। गुरु का उपदेश कहां से शुरू होता है ? छोड़ों पिण्ड और चलो ऊपर।

Where the worlds philosophies end there the religion starts जहां दुनिया के फिलसफे खत्म होते हैं, वहां से सच्चा परमार्थ शुरू होता है। तो वह कहता है, पिण्ड से ऊपर चलो। कहते हैं, वह क्या कहता है ? अरे भाई बाहर से हटो। चौबीस धन्ते हैं। कुछ अपना

काम भी कर लो । वह यह नहीं कहते कि यह जिसम को न पालो, बाल बच्चों को न पालो, और काम न करो, वह कहते हैं, इस जिसम को भी पालो । किसलिये ?

घट~~ब~~ बसे चरना~~विन्द~~ रसना जपे गुपाल ॥
नानक तिस ही कारणे इस देही को पाल ॥

तुम्हारे घट में प्रभु बसे, प्रगट हो, जबान से उसके गुणानुवाद गा सको । इसलिये इस देह को पालो । बस । Body is the temple of God [इसकी रक्षा करो, इसकी सफाई रखो । बाहर मन्दिरों की हम कितनी सफाई रखते हैं । अरे भई, यही मन्दिर है, जिसमें मालिक बस रहा है । वह बाहर तो मन्दिर बनाया था एक नमूना, अगर वहां की सफाई और देखभाल करते हो, इसकी भी करो भई, यह सच्चा हरि मन्दिर है । यह शरीर हरि मन्दिर है जिसमें सच्चे की ज्योति है, यह भी कहते हैं । इसके ताल्लुकात से, जो देना-लेना है, सबके अन्तर परमात्मा है । सब आत्मा देहधारी हैं । सबसे प्यार करो । सबको पांव पर खड़ा करने की करो, धरों के लिहाज से, सामाजिक लिहाज से, हर एक पहलू के लिहाज से । तुम बुद्धि रखते हो, बुद्धि के पहिलवान बनो, Intellectual पहिलवान बनो । और साथ साथ तुम आत्मा भी रखते हो, आत्मा के भी पहिलवान बनो । देखिये इस जिसम में,

इल्लते जुमला इल्महा ईनस्तो ई

सारे इल्मों की इल्लतगाई क्या है ताकि तू जाने कि मैं कौन हूं ।
कीमते हर काला मे दानी कि चीस्त ॥
कीमते खुदरा नदानी इबलहीस्त ॥

हर एक चीज की तुम कीमत जानते हो, उसमें तरक्की की है, जिसमानी तौर पर भी और बुद्धि के लिहाज से भी । मगर अगर तुमने अपने आपके मुतलिक, आत्मा के मुतलिक कुछ नहीं जाना, जिसके आधार पर यह दोनों चीजें चल रही हैं कहते हैं कि तुम बेवकूफ हो । समझे । यही और और महात्माओं ने कहा है । What does it profit a man if he gains possessions of whole world and loses one's own soul ? क्या हुआ, सारी दुनिया के मालिक बन गये, बड़े आलिम फाजिल बन गये, अगर अपने आपको नहीं जाना तो दोनों ही अधूरे रह गये ।

योग्य में साइन्सदानों की एक कॉन्फ्रेंस हुई थी, पिछले दिनों । उसमें उनके जो प्रेजीडेंट थे, वह अपने भाषण में कहते हैं, कि हमने कुदरत की ताकतों पर कब्जा पाया है, पेशतर

इसके कि हम अपने आपको जानते, इसलिये यह तफीश (खोज) सारी ही दुनिया को दुख देने का कारण बन रही है। अगर हम अपने आपको पहिले जान लेते, पीछे यह तफीशें करते, तो यहीं चीजें हमारे सुख के लिये बरती जाती। तो अपने आपको जानना, यह पहिला कदम है।

खुद शनासी ही खुदा शनासी है।

अपने आपको जानो। सब महात्मा यही कहते हैं। उपनिषद् यही कहते हैं, अपने आपको जानो। क्राईस्ट Know thyself कहता है, गुरु नानक साहब यही बार-बार पुकार कर कहते रहे -

कहो नानक बिन आपा चीन्हे मिटे न भ्रम की काई।

जब तक हम अपने आपको चीन्हते नहीं Analyse करके, क्या, अपने आपका अनुभव नहीं करते, तब तक वह भ्रम जो बन रहा है, मिट नहीं सकता। यहीं स्वामीजी महाराज ने फ़स़ीया है, जिनकी बाणी अब आपके सामने आ रही है।

चेतन रूप बिचारो अपना।

अपने चेतन रूप को बिचारो भई। जिसने अपने चेतन रूप को बिचार लिया, क्या, अनुभव कर लिया, अरे भई हर एक चीज़ उसको असल रंग में नज़र आने लग जायेगी। प्रभु का भी अनुभव होगा, क्योंकि आत्मा ने ही प्रभु का अनुभव करना है ना। तो बड़ी खूबसूरती से बयान कर रहे हैं। क्योंकि जगत के जाल में तुम मत फ़ंसो, काम तो कर लो।

ब्रह्म ज्ञानी को नाहीं धन्धा। ब्रह्म ज्ञानी लै धावत बन्दा ॥

महात्माओं की बाणियों को देखो। वह कहते हैं, धन्धों में मत फ़ंसो। वह यह नहीं कहते कि काम न करो। इसमें जो Attachment है ना, चेष्टा, उसको छोड़ो। काम तो मुआफ करना, अनुभवी पुरुष मामूली इंसान से दस गुणा, बीस गुणा, ज्यादा काम करता है। मगर वह Unattached (अलिप्त) है। उसको धन्धा नहीं, उसमें जो धन्धा लेकर करते हैं तो सिर थक जाता है। मन में हाय-हाय करने लगते हैं। अगर चौथा हिस्सा भी काम करते हैं तो घबराते हैं। काम तो करो, मगर उसमें Attachment से मत जाओ। मन को बाँध कर रखो। जब चाहो Direct जिस तरफ करो। स्वेच्छा तुम्हारे हाथ में है। इसको कभी इधर लगा दो कभी उधर लगा दो, तब तो ठीक, नहीं तो यह तुम्हें खेंचे फिरता है।

(9) साध गुरु का कहना मानो रहो उदास जगत में।

कहते हैं साधु, साधु पुरुष का कहना मानो।

साध प्रभु भिन्न भेद न भाई ।

अनुभवी पुरुष का कहना मानो भई, “साध गुरु का कहना मानो, रहो उदास जगत में ।” दुनिया में रहो, मगर दुनिया के बन्दे न बनो, इससे उदास रहो। आखिर जाना है भई। दुनिया में रहकर जिसको मौत याद है, जाना याद है, वह दुनिया के हरेक काम को करता हुआ भी इससे अतीत है। अनुभवी पुरुष आपको यही कहता है, यह दुनिया हमेशा रहने की जगह नहीं। यह कौमें तुम्हारी नहीं, यह मुल्क तुम्हारे मुल्क नहीं। आखिर एक दिन, इसका ताल्लुक जिसमें से है, यह छोड़ जाना है।

दिला गाफिल न हो एक दम, कि दुनिया छोड़ जाना है ।

आखिर जाना है भई। कौन रहा, और कौन रह सकता है? यह एक बात याद रख लो, हमारे जीवन का नक्शा पलट जायेगा, और जितने ऐश्वर्य के सामान हैं, सब रफा हो जायेंगे, Right use तो रहगा उनका, ठीक इस्तेमाल, जो दुनिया में लाप्पलाइ विषय विकारों की जो ज़हर चढ़ती है, उससे बच जाओगे। शास्त्र मर्यादा के मुताबिक अपना जीवन बनाओ। जैसे क्रषियों मुनियों ने, महापुरुषों ने, आपके लिये सिर्फ जीवन का एक नियम बनाया है, कहो, उसके मुताबिक जीवन बसर कर लो।

यह लोक सुखीये पर्सनोक सुहेले ।

दोनों हाथ लइदू रहें। यहां भी और मरकर भी। अगर ऐसा नहीं किया तो यहां भी रोते रहे, मर कर भी रोते चले गये। आगे तो रोना है ही। तो इसलिये क्या कहते हैं, कि साध गुरु का कहना मानो भई, कि यह हमेशा रहने की जगह नहीं। यही स्वामीजी महाराज ने फ़ूमार्या है और जगह भी कि यह देश तुम्हारा देश नहीं।

पराये देश क्यों रहना ।

अपना काज करो, पराये काजों में क्यों फंस रहे हो! फंस रहे हो, लफ़्ज बरता है। फंसो नहीं, काम तो करो, पर उपकार के लिये करो, मगर उसमें फंसो नहीं। उसमें जो धन्धा है, उसको छोड़ दो। वह सिवाय नाम की कमाई के वह धन्धा, अन्तर से Attachment नहीं टूटेगी नाम तुम्हारे अन्तर है। इन्द्रियों के घाट से ऊपर है। उसका ताल्लुक मिलेगा जब आप किसी अनुभवी पुरुष के पास बैठोगे। वह आपको जोड़ देगा। बात तो यह है। उसकी कमाई करने से हरेक काम में बरकत पड़ती है, जिसमानी भी, Intellectual भी, हर एक में, क्योंकि सुरत का कन्ट्रोल आ गया ना। “सुरत का मारण लखवावें।” जिधर इसको डायरेक्ट करोगे उसी में कामयाबी है। जिसमें लगाओगे पहिलवान बन जाओगे। बुद्धि के साथ सुरत को लगाओगे तो बुद्धि के पहलवान बनोगे। अगर उसको परमात्मा परिपूर्ण से लगाओगे तो रुहानी पहिलवान बन जाओगे। बात तो इतनी है।

जब बुल्लेशाह, शाह इनायत के पास गये हैं, वहां यही सवाल किया कि महाराज, परमात्मा कैसे मिलता है? तो कहने लगे कि "साईं दा की पावणा इधरों पट्टों ते उधर लावणा।" बात तो इतनी है। तवज्ज्ञा का हटाना है भई। और कुछ नहीं भई। जहां तुम हो, मुबारक हो। गृहस्त्र आश्रम वाले गृहस्त्र आश्रम में रहें। घर में स्त्री और पति, प्यार और प्रेम से रहें, दोनों की गाड़ी चले। किस तरफ? प्रभु के पाने की तरफ। दुनिया की मर्यादा, शास्त्र मर्यादा के मुताबिक व्यतीत करते हुये, सदा के सुहाग के पाने का भी यत्न करें। दुनिया का सुहाग दस साल, सौ साल, दो सौ साल, हजार साल, आखिर इसे खत्म होना है। सदा का सुहाग आत्मा का परमात्मा के मिलाप से है। उसको हासिल कर लो, जीवन यात्रा भी सफल, काम भी बन जायेगा। सन्त महात्मा यह कभी नहीं कहते कि तुम भई सब तरफ से हट-हटा कर, छोड़ो घर-बार, घरों को उजाड़ों और जाओ साधुओं के पास। ना भई। वह यह नहीं कहते, वह कहते हैं, गृहस्त्र में रहो -

पूरा सतगुरु भेटिये पूरी होवे जुगत//
हसंदियां पहिनंदियां, खंवंदियां बिचे होवे मुकत ।

वह आपको घरों से नहीं निकालते। उहो भई घरों में, वहां रह कर आदर्श जीवन बसर करो। जो गृहस्त्र आश्रम का धर्म है, जो शस्त्र मर्यादा बतलाती है, ऐसा गृहस्त्र आश्रम नहीं जो कि हमने आज विषय विकारों की मशीन समझ रखा है। इसका यह मतलब नहीं। हमने गलत समझा है। समझे। अगर ऐसा करोगे यहां भी सुखी और मर कर भी सुखी। तो कहते हैं, साधु की संगत में रहो, जाना याद रखो। बस फिर कोई डर नहीं। जिसको मौत भूल गई, जाना भूल गया, सारे काम बिंगड़ जायेंगे।

जाणेगा

जिन्हीं चलूण जानिया सो क्यों करें विथाह ।

वह इतने झूठ फरेब दगाबाजी, रियाकारी, कपट यह क्यों बखेड़ पैदा करेगा! किस बात के लिये! आखिर छोड़ जाना है।

(10) छल बल छोड़ो और चतुराई क्यों तुम पड़ो कुगत में ।

अब देखो, कितने जोरदार लफजों में ताकीद कर रहे हैं। हम लोग, आम दुनिया क्या करती है? कहते हैं छल बल को छोड़ो, ऊपर से और, अन्तर से और, ऐसा काम नहीं करो। और फिर ऐसा काम करके उसको चतुराई से छुपाना चाहते हो। यह दोनों चीजें मन्जूर नहीं। यह कुगती है, इसमें मत फंसो। अब जो सचमुच अन्तर परमात्मा से Contact महीं है, मुआफ करना, लोगों को धोखा दे रहे हैं, छल बल कर रहा है, और हजारों बातों से उसको सिद्ध करना चाहता है, चतुराई से बताओ उसकी क्या गति होगी? उससे खबरदार कर रहे हैं। ऐसा मत

करो भई। भाई भाई के साथ, दोस्त दोस्त के साथ छल बल न करो। छल बल हम करते हैं, ऊपर से कुछ और अन्तर में कुछ और होता है। जब कर चुकते हैं तो उसको फिर छुपाना चाहते हैं। नतीजा क्या है? वह परमात्मा जो घट में बैठा है, कहता है देखो मुझ ही को धोखा दे रहा है। वह और दूर हो जाता है। और उसकी अन्तर नज़र के आगे एक पस्ता^{पूँछ} मीटा पड़ जाता है, वह देखने के काबिल नहीं रहता। दो चीजों को छोड़, छल बल और चतुराई को छोड़ो। काम बन जायेगा।

हमारे हजूर एक महात्मा का जिकर किया करते थे। एक महात्मा था, कमाई वाला। रात को उनके यहां एक घोड़ी बन्धी हुई थी। वह महापुरुष सुबह तीन चार बजे उठते थे। प्रभु का भजन सिमरन करने लगे। अपना-अपना काम था। एक चोर उनके यहां आया घोड़ी लेने को। घोड़ी बन्धी हुई थी। आगे से खोला तो पीछे बन्ध गई। पीछे खोले तो आगे बन्ध जाये। सारी रात इसी में लगा रहा, मगर घोड़ी न खुली। महात्मा तीन चार बजे उठे देखा कोई आदमी घोड़ी के पास खड़ा है। आवाज़ दी, और तुम कौन हो? छल बल नहीं किया। महाराज में चोर हूं। क्या कर रहे हो! चतुराई नहीं की, छुपाया नहीं। जी मैं घोड़ी को ले जाना चाहता हूं, आगे से खोलता हूं तो पीछे बन्ध जाती है। बना कुछ भी नहीं। अच्छा भई यही घोड़ी तुमको दे देंगे। यही दो चीज़ पसन्द आ गई। सुबह उनके यहां ऐसे लोग आए थे जिनके गाँव में जो कुतब थे ना, जो साहब महात्माओं की बाणियों द्वारा प्रभु की तरफ याद दिलाते थे वह मर गया था। तो वह लोग आए थे कि हमें कोई ऐसा और साधु दे दो जो हमें प्रभु की याद कराए। वह देख रहे थे कि भई इनमें जो बैठे हैं, इनमें तो कोई नहीं, हम ही जैसे सब बैठे हैं, किनको देंगे। वही चोर बैठा था। कहने लगे, और भई तुम ही चले जाओ वहां।

इसी घोड़ी पर सवार हो कर वहां चले जाओ। पसन्द आये तो यह अदा आ जाये। साफगोई हमेशा सन्तों को पसन्द रही है, गुरु को भी पसन्द रही है। पाप करो, जा कर कहो कि किया है। उसका तो कोई इलाज हो सकता है। करते हो, और फिर छुपाते हो। हमारे हजूर फ़साते थे, दाना निकल आया, पाक पड़ गई, बोलता नहीं। वह खौलेगी, फूटेगा अखर। वह (गुरु) परदापोश है। आखिर वह मुँह से फूटेगा, ओहो मेरे से यह गलती हुई है। तो दो बातें नहीं करो। भई इस तरफ जाने का रस्ता केवल किन का है? जो दिल और जबान से एक हों, जिनमें चतुराई नहीं, साफगोई और साफदिली है। वही महात्मा को भी भाते हैं। वह प्रभु को भी भा जाते हैं। हाफिज़ साहब ने कहा कि इस तरफ जाने के लिये ।

ई कारे यकरंगाँ बवद

यक रंगों का काम है। यह नहीं कि ऊपर से और अन्तर से और। स्वामीजी महाराज ताकीद कर रहे हैं कि भाई छल बल को छोड़ो, ऊपर से और अन्तर से और, न बनो। समझे। और फिर छुपाने का यतन न करो चतुराई से। काम बन जायेगा। चोर ने कहा कि मैं चोर हूँ। अपनी चतुराई से उसने छुपाया नहीं कि महाराज मैं इधर से पेशाब करने आया था या पाखाना फिरने आया था। यह नहीं कहा। कहा महाराज मैं घोड़ी खोल रहा था, मगर खुली नहीं। साफगोई रखो, तुम्हारा इलाज हो सकता है। जो छुपाता है, उसका अभी दूर है।

हनोज दिल्ली दूरअस्त

पापी कौन नहीं, मुआफ करना। हर एक इन्सान जो मन-इन्द्रियों के घाट पर बैठा है वह पापी है। मन-इन्द्रियों के घाट से ऊपर जाने के लिये भी तुम को भई साफदिली साफगोई चाहिये। “ई कारे यक रंग बवद” वह भी नहीं। जानबूझकर धोखा देता है, सामने जो देख रहा है। अरे भई वह अन्तर मैं बैठा है, उसको हम कैसे धोखा दे सकते हैं? हमारे हजूर फँमया करते थे कि पांच साल का बच्चा हो तो उसके सामने हम कोई पाप नहीं करते। वह परमात्मा, वह गुरु पावर हमारे अन्तर बैठी है, हमारे हर एक काम को देख रही है, हम उससे कैसे छुपा सकते हैं? हजूरी होनी चाहिये। बात तो इतनी है। काम बन जायेगा।

(11) सिमरन करो गुरु को सेवो चल रहो आज गगन में,

कहते हैं, अब करो क्या भई? कहते हैं सिमरन करो और गुरु की प्रसन्नता लो। उसके हुक्म की बजावरी करो। जैसे वह कहे वैसा जीवन बनाओ। दो बातें करो। यह करके क्या होगा? तुम आज ही गगन पर चल रहो। गगन किसको कहते हैं? यह गगन कहते हैं, (दोनों आँखों के ऊपर) रुह का ठिकाना यहां है। मरते आपने आदमी देखे हैं कि नहीं? नीचे चक्र टूटते हैं, कंठ बजता है, आँख फिर जाती है। अभी जिन्दा है। अन्धे को आवाज दो, कहता है, हाँ भाई। यहां (आँखों के पीछे) जोर देता है। तुम यहां हो। पिंड को छोड़ना है न। सेंट प्लूटार्क कहता है कि जो Mystery of the beyond में Initiate किये जाते हैं, जो इस तरफ अनुभवी पुरुष के चरणों में बैठकर अनुभव को पाने की तरफ, उनको युक्ति मिल जाती है, हिदायत मिलती है, वह ऐसा ही तज़रबा पिण्ड के छोड़ने का करते हैं, जैसे अन्त समय रुह पिंड को छोड़ती है। पिंड को तो छोड़ना है। तो कहते हैं आज ही गगन पर चल रहो। किस तरह से? गुरु जैसे हिदायत दे उसके मुताबिक काम करने से। वह क्या कहता है? कहते हैं सिमरन से करो। अब पिण्ड को छोड़ कर ऊपर आने के कई तरीके हैं। एक तो प्राणों

और सुरत दोनों को समेटना है। अन्तर में कुम्भक करके फिर नाद का अनुभव होता है। सन्तों ने यह देखकर कि ~~फिर~~ जमाना हम उसके काबिल नहीं रहे, प्राणों के संयम के लिए लम्बे साधन हैं, मुश्किल हैं, हम Hereditarily fit नहीं रहे क्योंकि आयु कम हो गई, निर्बल जीव हो गये हैं। इसलिये उन्होंने प्राणों को बीच से निकाल दिया है, Eliminate कर दिया है। उन्होंने यह कहा कि सुरत को एकत्र कर लो, प्राणों को छोड़ दो, काम करने दो। प्राणों की तरफ तवज्ज्ञों न दो। प्राण अपना काम कर रहे हैं, पिण्ड में हर वक्त खून दौरा कर रहा है, खुराक हजम हो रही है। यह प्राणों का काम है। स्वांस चल रहे हैं, नाखून चढ़ रहे हैं, बाल उग रहे हैं, हमें पता नहीं। अपने आप हो रहा है। कहते हैं, ऐसे ही इसको होने दो। छोड़ दो। सिर्फ सुरत को एकत्र करके कैसे? कहते हैं सिमरन द्वारा करो। सिमरन से सुरत को रुह के मरकज पर एकत्र करके गगन पर जाओ। जिसमें बेहिस (निश्चित) हो जाये।

चूँजे हिस बेरु नियामद आदमी,
बाशद अज्ज तसवीरे गैबी अजनबी ।

जब तक इन हिसों से आदमी ऊपर नहीं आता वह जो गैब की तसवीर है उससे इन्सान ला इल्म रहता है। पिण्ड से ऊपर आये तो ऊपर देखे न। देखिये, एक मकान हो। उसकी छत है। उसकी सौ पौँडियाँ हैं। आप बीस पौँडियाँ चढ़ गये, तीस चढ़ गये, पचास चढ़ गये, क्या ऊपर की छत का हाल आपको नज़र आएगा? कहते हैं नहीं। जब तक सौ की सौ पौँडियाँ चढ़ो ऊपर नज़र नहीं आता कि क्या हो रहा है। इसी तरह पूर्ण तौर पर पिण्ड छोड़ कर रुह चली जाए, ऊपर, अन्तर में परमात्मा की ज्योति और उसकी श्रुति भी हो रही है भई। दोनों दिखाई भी देंगे और सुनाई भी देंगे। तो कहते हैं कि आज ही गगन पर आ जाओ। कल पर नहीं छोड़ो, आज ही गगन पर आ जाओ। कहते हैं कैसे? कि सिमरन द्वारा। यही गुरु नानक साहब ने इसका उपदेश दिया है। जपजी साहब में।

इक दो जीभाँ लख होये, लख होवे लख बीस ।

एक जीभ से लाख जीभें बन जायें। और कहते हैं और बीस लाख बन जायें, बीस गुण बढ़ जायें।

एति राह पत पौँडियाँ चढ़िये होय अतीत ।

इतनी जीभों के साथ उसका सिमरन करो, इस सिमरन करने से पति के महल को चढ़ने की यह पौँडियाँ हैं। जो चढ़ गए, “चढ़िए होत अतीत।” उससे एक हो जायेंगे। तो सुरत को सिमरन से एकत्र कर लो। रुह के मरकज पर आ जाओ, पिण्ड नीचे छूट जाए, बेहिस हो

जाये, तुम चेतन रूप में अपने अन्तर में जाग उठो। कहते हैं यह आज ही कर लो। कल पर मत छोड़ो। जब तक आप इस बाहर जिस्म-जिस्मानियत में बन्धे पड़े हो, हकीकत को नहीं पा सकोगे। Except you be born anew you cannot see the Kingdom of God, जब तक तुम नये सिरे से, नई दुनिया में पैदा नहीं, जो पिण्ड को छोड़ा, नहीं दुनिया से हटे, न नई दुनिया में पैदा हुए, कहते हैं जब तक यह नहीं होगा तुम परमात्मा की बादशाहत को नहीं देख सकोगे। सब महात्मा एक ही बात कर रहे हैं। फिर ! मौलाना रूम साहब ने कहा, क्या ?

बमीर ए दोस्त पेश अज मर्ग अगर भी जिन्दगी खाही ।

अगर तू हमेशा के जीवन को पाना चाहता है तो मौत से पहले मरना सीख। इस जिसम से फायदा उठा लो, यही मनुष्य जीवन में यह काम तुम कर सकते हो, और किसी में नहीं। तो जितने इसके साधन हैं जो अपराविद्या के, वह जमीन की तैयारी के लिए हैं। मगर पिण्ड से ऊपर आने का सामान किसी अनुभवी पुरुष से होगा। बात बड़ी साफ है। तो कहते हैं, आज ही भाई गगन पर आओ सिमरन द्वारा। आसान तरीका भी बतला दिया है। तो कहते हैं, कब? कहते हैं आज ही। “चल रहो आज गगन में।” अगर आज रुह ऊपर आने लग जाये, मौत का काम आसान हो गया कि नहीं? मौत के समय क्या होता है? रुह ही पिण्ड को छोड़ती है। जब तुम रोज़-रोज़ ऊपर आने लग गये, “दिन में सौ-सौ बार”, कबीर साहब कहते हैं। जब चाहो।

गुरुमुख आवे जाये निःसंक।

मौत का खौफ नहीं रहेगा।

(12) कल की खबर काल फिर लेगा, | one line
वहां तुम जलो अगन में।

कहते हैं, कल पर मत छोड़ो। कल का जो कब्जा है वह काल के हाथ में है। पछताना पड़ेगा, दुःख उठाना पड़ेगा। अगर आज ही पिण्ड से ऊपर आना सीख गये दुनिया की Attachment जाती रहेगी, अन्तर नाम का रस आने लगेगा। फिर तुम बार-बार नहीं आओगे। कल कल करते हुये, मुआफ करना यह दिन आ गये, अभी तक अन्तर नहीं गये। जिनको युक्ति मिली भी है, वह भी, ‘कल करेंगे भई, अब राज़ी होकर करेंगे, जब फलाना काम हो जायेगा तो फिर करेंगे।’ वह कल-कल करते हुए कल-कल में फंस गये। कल-कल कहते हैं दुविधा में Worries में, कल कल करते कल कल में फंस गये। फिर ! कल कैसे आये? कल कहते हैं आराम को, सान्ति कैसे आये? कहते हैं कल पर मत छोड़ो, वह काल के हाथ में है। तुमको पछताना पड़ेगा, आज ही गगन पर चलो।

हमारे हजूर, एक बंगाली कलर्क था, उसका वाकिया सुनाया करते थे, कि उनके दफ्तर में एक बंगाली कलर्क था। वह क्या करता था, शाम को दफ्तर से आना, नौकर को कहना कि भई तुम रोटी पका कर खा लो, मेरी रोटी रख दो। उसने बैठ जाना। जब अन्तर में रस आये, तब रोटी खानी। कई बार नौ बजने, कई बार दस बज जाने। कई बार ग्यारह बारह ! एक एक दो दो बज जाने, रोटी नहीं खाते जब तक अन्तर का रस न आये। यह क्यों वह सुनाया करते थे? इसलिये कि हम उससे सबक लें। हम भी जब तक उस रस को, आत्मा को रस न दें, खुराक न दें, जिसम को रोटी न दें। बात तो यह थी। हम सुनते रहे खाली। उसको समझा नहीं।

यसू मसीह साहब जब जिसम छोड़ने लगे, तो लोगों ने कहा, महाराज हमें कोई उपदेश दे कर जाओ। कहने लगे, भई, जो उनके शिष्य थे, उनको कहने लगे, भई देखो जो काम मैंने तुमको समझाया है, सब कामों को छोड़ कर पहले इसको मुकम्मल करो, फिर और काम करना। कितना ज़रूरी मज़मून है? The most important and the mostly ignored. कितना ज़रूरी मज़मून है और कितना हम इस तरफ से अप्रभावित हो रहे हैं। बताओ हमें अक्लमन्द कौन कहेगा। या तो अनजान पुरुष हैं हम या मूढ़ पुरुष हैं, दोनों में से एक ज़रूर हैं। क्या कहोगे? आपको यही कहना पड़ेगा। अब नहीं जागे, भाइयों तो कब जागोगे? जो हजूर के नाम लेवा यहां बैठे हैं, उन महापुरुषों के, वह भी चोला छोड़ गये तब भी होश नहीं आई, और अब भी न आये तो कब आयेगी? बताओ। Wake up जागो। “चेतकर प्रीत करो सतसंग में।” काम तो यही करना है। यह आप ही ने करना है मुआफ करना। तुम्हारी जगह न किसी पण्डित ने, न किसी भाई ने, न किसी मुल्का ने, न किसी पादरी ने काम करना है कि वह तुम्हारी जगह दुआ पढ़ छोड़े, तुम्हारी कल्याण हो जाये। यह तो अपना सिर अपने हाथों से ही धोना पड़ेगा।

आप न मरिये स्वर्ग न जाइये।

इसकी तरफ तवज्जो दो। बड़ा ज़रूरी मज़मून है हमारे मनुष्य जीवन जिसका एक-एक मिनट जो लाखों करोड़ों रूपये से ज्यादा कीमती है, वह उसको बड़ी बेदरी से गंवा रहे हो। जाया कर रहे हो।

कल की खबर काल फिर लेगा, वहां तुम जलो अग्न में।

(13) अब ही समझ देर मत करियो, ना जानू क्या होय इस पल में।

अब कहते हैं कि भाई समझना है तो अभी समझो। आज ही। कल तक इन्तज़ार न करो, कि रात पढ़ जाये। बल्कि आज ही कर लो। पहले कहा, आज करो, कल मत छोड़ो। कहते

हैं कल भी छोड़ो, और आज ही छोड़ो। अब ही कर लो। क्या पता है, कि दम किस वक्त निकल जाये? कितना ज़ुर्री मज़मून है कितनी ताकीद कर रहे हैं, और हम कितने अनर्गल हैं। हम समझते हैं, चलो भई घंटा, आधा घंटा, राम-राम कर लिया, काफी है। ना भई। यह जीवन पलट देना पड़ेगा। White washing का मज़मून ही है, सुफेदी का ऊपर से एक दो दाग हो तो एक दो लेप ऊपर दे दो सफेदी के, छुप जायेगा ना भई। यह दिल के दाग नहीं धोये जायेंगे बाहरी सफाईयों से। तो जीवन को पलटा ही देना पड़ेगा। साधन के वक्त साधन करो, काम के वक्त काम में चित को लगाओ। मन खाली हो तो मन को खाली मत रहने दो, इसको गुरु की याद में, महापुरुषों की याद में, उनका (Ideal) सामने रहे, एक ताजियाना मिलता रहता है उनकी याद में और जो वह उन्होंने हुक्म दिया है, नाम का जपना, उसमें रहे या सिमरन में रहे या फिर गुरु की याद रहे। वह ध्वनि जो आठों पहर हो रही है, अखण्ड कीर्तन, वह सुनता रहे। तीनों में एक न एक जगह रहे, मन खाली कभी न रहे। कई भाईयों का ख्याल है चलो भई थोड़ी देर कर लिया, काफी है। दुनिया में खचित थोड़ा हो जाना है। भाई यह अन्तर का नहीं (Change) होगा, काम नहीं बनेगा। यही एक छूटने का उपाय है। जो मनुष्य जीवन से पूरा फायदा उठाना चाहते हैं, उनको ऐसा ही जीवन बनाना पड़ेगा।

(14) यों समझाय कहें राधा स्वामी, मानो एक वचन में।

कहते हैं, वह मालिक कुल इस तरह जो पोल पर बैठा काम कर रहा है, क्या गुरु, आपको खोल-खोल कर समझा रहा है कि एक वचन यह मान लो। और यह वचन क्या है? “सिमरन करो गुरु को सेवो, चल रहो आज गगन में।” इस बात को मान लो। कब? कहते हैं अब ही। रात को भी नहीं, कल भी नहीं, अब ही। कहते हैं यह वचन मान लो, तुम्हारा काम बन जायेगा। अब ही। जब गगन पर आ गए, मौत का खौफ क्या रह गया? चलो भाई मैं हाजिर हूं। यही है न। हंसी-हंसी, खुशी-खुशी चले जाओगे। यह स्वामीजी महाराज का शब्द था जो आपके सामने रखा गया। आप देखेंगे यह उपदेश किन लोगों को है? जो भी उस मालिक के पाने के अभिलाषी हैं। यहां समाजों, कौमों, मजहबों का सवाल नहीं, प्रभु के पाने का सवाल है। उसके पाने के लिये हमें क्या करना होगा? जिन्होंने पाया है उनकी सोहबत अख़्तर्यार करो। बस। उनके हुक्म के मुताबिक अपना जीवन बनाओ। नेक पाक और सदाचारी इन्सान बनो। बस। दिल-दिल को राह बनाओ, उनकी कमाई भी तुम्हारे अन्तर आने लग जायेगी। उनके अन्तर (Reflection) से। उनकी रुह पिण्ड से पर्वज करती है, तुम्हारी रुह पिण्ड को छोड़ने लग जाएगी। उनके अन्तर नाम प्राप्त है, तुम्हारे अन्तर में नाम प्राप्त होने लग

(मौत)

(पुनः)

जायेगा। वह सब गुणों के सोमे है, तुम गुणों के (Abode) बन जाओगे। बस। बात तो इतनी है। (As you think so you become), यसू मसीह साहब ने बड़ी खूबसूरती से बयान किया कि फलदार दरख्त में जब शाखें लगी रहती हैं तो वह शाखें काट कर किसी और दरख्त में कलम लगा दो, पैबन्द लगा दो, तो क्या होता है? फल आता है उस शाख में, उसकी शकल तो शाख वाले पेड़ की होती है मगर रंग और बू पेड़ वाले दरख्त की जिस पर पैबन्द लगी है। तो मिसाल देते हुए यसू मसीह साहब से कहा कि (I am the vines thou art the branches), मैं भई अंगूर का पेड़ हूं, तुम मेरी शाखें हो। जब तक शाखें अंगूर के पेड़ में लगी रहती हैं वह फल ला सकती हैं, जब ना लगेतो फल नहीं लाती। इसी तरह कहते हैं, (You can not do without me), जब तक तुम्हारी पैबन्द मुझमें नहीं लगेगी, तुम फल नहीं ला सकोगे। यह क्राईस्ट ने कहा। यही सब महात्माओं ने कहा। हाफिज साहब कहते हैं-

नदारम बाक अज मौजे खतर बा दोस्त पैबन्दम ।

“नदारम बाक” अब मुझे कोई भय काल और माया का नहीं रहा भाई, क्योंकि मेरी पैबन्द मेरे दोस्त, गुरु से लग गई है। “नदारम बाक अज मौजे खतर।” दुनिया के थपेड़ों, माया-कालके थपेड़ों से अब मुझे कोई डर नहीं रहा क्योंकि मेरी पैबन्द गुरु में लग गई है। आगे कहते हैं, क्यों नहीं रहा? एक मिसाल देते हैं -

गरीके आबे हैवां रा गमे मुरदन नये वाशद ।

जो अमृत में गर्क हो जाये, उसको मौत का खौफ रह जायेगा? अमृत कहते हैं जो अमर जीवन देने वाली चीज़ है। जब उसमें गर्क हो गये, तो मौत कहां रह गई? यह मिसाल देते हैं। रामकृष्ण परमहंस थे। स्वामी विवेकानन्दजी उनके पास गये। एक थाल था, उसमें शहद थी। कहने लगे, विवेकानन्द! यह शहद की थाली जो है, It is the sea of immortality. यह अमृत का सरोवर है। अगर तुम मक्खी हो तो तुम किस तरफ से खाओगे? तो कहने लगे कि मैं किनारे बैठ कर खाऊंगा। कहते हैं क्योंकि इस डर से कि मैं इसमें लिबड़ कर मर न जाऊं। कहने लगे It is sea of immortality, plunge headlong into it. यह तो भई अमृत का सरोवर है इसमें सिर के बल छलांग लगाओ। भई यह तरीका है प्रभु पाने का। इसको किसी लफज़ों में अदा कर लो, जब दिल-दिल से राह बनेगा, काम बन जायेगा। जब तक हम प्रभु को नहीं देख सकते तब तक उनकी हिदायत के मुताबिक काम करना होगा जिन्होंने देखा है। बात तो यही है। सब महात्मा यही बात कहते चले गये, कहते हैं, और कहते रहेंगे। □

प्रार्थना सभा के प्रवचन

डायरी का महत्व

सावन आश्रम में प्रातः शैड में प्रार्थना सभा लगती थी, जिसका मुख्य उद्देश्य लोगों को भजन पर बिठाना और भजन सुमिरण सम्बन्धी समस्याओं का स्पष्टीकरण तथा समाधान करना था। प्रार्थना सभा में हजूर महाराज भजन-सुमिरण के बारे में बड़ी पते की बातें बताते थे। हरेक प्रवचन में और सत्संग में हजूर आत्म निरीक्षण अर्थात् जीवन की पड़ताल और उसके लिए डायरी रखने के महत्व पर जोर देते रहे। आत्म निरीक्षण बाहर से हटकर अन्तर्मुख होने का निरन्तर अभ्यास है। अब हम बाहर देखते हैं, दूसरों की त्रुटियों को देखते रहते हैं। बाहर से हटकर अपने आपको देखना शुरू करें तो अन्तर्मुख होना ही पड़ेगा। इसमें निन्दा-चुगली और दूसरों का बुरा चिन्तन करने से भी जो परमार्थ के रास्ते में बड़ी भारी रुकावटे हैं, आप ही छूट जायेंगे। डायरी अपने आप में गुरु का ध्यान और सुमिरण भी है। जहां भी मनसा-वाचा-कर्मणा हम कहीं ठोकर खाते हैं या हमारे पांव लड़खड़ाते हैं, तत्काल मन में ख्याल आता है, डायरी में क्या लिखेंगे? गुरु को क्या मुंह दिखायेंगे? गुरु को हर वक्त हाजर-नाजर, सर्वज्ञ तथा सर्वव्यापक जो जानता है, वह उसकी आज्ञा का उल्लंघन कैसे कर सकता है? अन्तर में गुरु के नूरी स्वरूप का दर्शन करें तभी उसकी सार्मथ्य और सर्वज्ञता का भान हो और तभी विश्वास भी सुदृढ़ हो। इसीलिए श्री हजूर बाबा सावनसिंहजी महाराज फ्रमाया करते थे -

“मुझे भाई समझ लो, दोस्त समझ लो, पिता समान समझ लो। मेरे कहने के मुताबिक चलो अन्तर। अन्तर दिव्य मण्डलों में गुरु की शान को देखकर जो चाहो मुझे कह लेना।”

बाहर से गुरु की सामर्थ्य का हमें क्या परिचय हो सकता है। कितनी ही हम आस्था और विश्वास मन में रखें अधिक से अधिक हम गुरु को पिता समान बुजुर्ग ही समझेंगे और क्या समझ सकते हैं? वह प्रभु-सत्ता जो गुरु के मानव घट में प्रगट होकर काम कर रही है, उसकी झलक जब तक न दिखे हमें गुरु का सामर्थ्य का भान नहीं हो सकता। डायरी इस अवस्था को पाने की ओर एक बहुत बड़ा कदम है। हजूर महाराज फ्रमाते हैं कि गुरु से प्यार कैसे बने? उसका सबसे सीधा तरीका है, प्यार भरी याद, हर वक्त बनी रहे, इतनी प्रबल याद हो कि उसी

की आहें निकले। डायरी रखने वाला निरन्तर गुरु को याद करता है। जब कोई भूल करता है तो गुरु से क्षमा मांगता है, कान पकड़ता है उसके आगे। उठते-बैठते, चलते-फिरते हर वक्त वह चिन्तन-मनन जारी रहता है कि मैंने अमुक भूल की। हे सत्गुरु ! क्षमा करो और शक्ति दो कि आगे ऐसी भूल न हो ।

यह तो डायरी के बारे में कुछ ऊपरी बातें थीं। डायरी पर हजूर महाराज ने कई सत्संग प्रवचनों और Seven paths आदि पुस्तिकाओं में भरपूर रौशनी डाली है। प्रार्थना सभा में तो हजूर सबसे पहले यही सवाल पूछते थे कि डायरी रखते हो ? नहीं रखी तो अब रख लो। हजूर स्पष्ट कहते थे कि डायरी न रखने से चीज जो मिलती है वह भी छिन जाती है। जो भजन में तरक्की करना चाहते हैं वह डायरी जरूर रखें जो डायरी रखेंगे उनका भजन अवश्य बनेगा। हजूर महाराज ने शैड में भजन पर बैठने वालों के लिए डायरी रखने की पाबन्दी भी लगा दी थी। जो डायरी नहीं रखते वह शैड में भजन पर भी न बैठे ।

उन्हीं दिनों प्रार्थना सभा में डायरी के सम्बन्ध में एक चमत्कारपूर्ण घटना हुई। एक वृद्धा को हजूर ने आदेश दिया कि तुम डायरी रखा करो। वह डायरी ले गयी। कुछ समय पश्चात हजूर ने पूछा, डायरी रखी है ? उसने डायरी, जो बड़ी संभालकर रखी हुई थी, निकाल कर पेश की। डायरी पर लिखा कुछ नहीं था। हजूर ने कहा, इस पर कुछ लिखा भी नहीं। कहने लगी, मुझे न पढ़ना आता है न लिखना। फिर कुछ समय पश्चात् हजूर महाराज ने डायरी के बारे में पूछा तो वृद्धा ने वही डायरी फिर पेश कर दी। कोरी की कोरी डायरी थी। हजूर ने हंसकर कहा, इस पर फूल चढ़ाया करो। बुद्धिया ने फूल चढ़ाने शुरू कर दिया। एक दिन प्रार्थना सभा में उस बुद्धिया ने हजूर महाराज को बताया कि मैं डायरी पर फूल चढ़ाती और उसे धूप दिखाती हूं और मुझे गुरु स्वरूप का दर्शन होता है। हजूर ने प्रार्थना सभा में कहा, यह भाव का सवाल है । □

रुहानी सत्संग निःशुल्क भेजे जाते हैं

Ruhani Satsangs are sent Free of Cost

Please contact :

KIRPAL SEWASHRAM

Plot 5-A, IDA Scheme 71-C
INDORE - 452 009 (M.P.)